

శ్రీ

భారతాభ్యుదయము


(శ్రీవిద్యారణ్యచరిత్రము)

యక్షగానము

卐

గ్రంథకర్త:

భీమవరపు సాంబశివశర్మ



శ్రీ రామా బుక్ డిస్ట్రిబ్యూటర్స్

మాల్కేటూర్, సికింద్రాబాద్

卐

“ది వ్య వాణీ” పత్రికవారి

శ్రీనివాస ప్రింటింగ్ వర్క్స్ నందు ముద్రితము, సికింద్రాబాద్.

1945

సర్వస్వామ్యసంకలితము]

మొ: 0-8-0

ప రి చ య ము.

ధర్మరంజన వంగపల్ల-నీలకంఠంగారు.

౧౨ సనాతన ధర్మ మహాసభ కార్యదర్శి (సికింద్రాబాద్)

ఈ గ్రంథరాజమొక గేయగావ్యము. దీనిని రచించిన శ్రీ సాంబశివశర్మగారు వయసున జిన్నవారు, వాక్పటిమయందును పాండిత్యమునందును దొడ్డవారు.

పూజ్యపాదులును సర్వతంత్ర స్వతంత్రులును, సర్వ జ్ఞేత్యాది బిరుదాంచితులును నగు ౧౨ ౧౨ విద్యారణ్యస్వామి వారి మహామహిమోపేతంబగు ధర్మసిద్ధాంతము, ధీరోదాత్తలక్షణము, రాజ్యపాలన చతురత మున్నగు వానిని సామన్య జనులకు సహితము బోధపడునట్లు సంగ్రహముగ రచించి, భాషకు నూతన వికాసమును సేకూర్చినారు. ఇంతియేగాక అసంతవిశ్వ కల్యాణకాకరముగు ఆర్యరాంప్రదాయ విజ్ఞాన వైభవమును, ధర్మసిద్ధాంతములను, భారతీయ సభ్యతను మిక్కిలి సమదృష్టితో సమర్థించుటలో జేసినకృషి, అపారమును ప్రశంసార్హమునై యున్నది.

భాష పరిశుద్ధముగ నుండుటయేగాక సర్వజన సువేద్యముగ నున్నకారణమున నీ గ్రంథరాజము సర్వాంధ్ర విద్యాలయములందు, పఠనాలయములందు, బాఠ్యతాభాగ్యము బడయగలదని విశ్వసించుచున్నాడను.

ధర్మగ్లాని యశక్మైయున్న యీవిషయ సమయమున ధార్మికుడు కాదలచిన ప్రతిఅంధుని హస్తమునకు నిడి యొక గొప్ప యలంకారమై శోభిల్లుగలదు.

తనకొఱకును, సంఘము కొరకును, ఐహికాముష్మికార్థ సంపాదనకయి అవలంబింపవలసిన నీతులన్నియు నిగ్రంధముల వివరింపబడియున్న చారణమున జదివి యానందించుట తోవిరమింపక అనుష్ఠించు కర్తవ్యము, శ్రేయోదాయకమని పాఠకలోకమునకు మనవి.

పొందిన విజ్ఞానమునకు లేమివాటిల్లి ధర్మాధర్మ విచక్షణాశూన్యమగు ఈ దుష్కాలములో స్వధర్మానుష్ఠాన సమస్యలను ప్రజల కెఱుక పరచుటకై యిట్టి ధర్మప్రబోధ గ్రంథముద్రణరీత్యా సర్వశక్తుల సహాయపడుచున్న శ్రీ రామాబుక్ డిపో (సికింద్రాబాద్) వారి యుద్యమము సర్వతోముఖముగ వ్యాప్తినొంది పరమేశ్వరుని కృపచే నానాట వర్ధిల్లుగాక!

పండిత ప్రముఖుల అభిప్రాయములు

బ-వెంకటేశ్వరగుప్తగారు, షైకోర్టు వకీలు. సదాశివపేట్)

వైదిక ధర్మాభిమానులై, సనాతనధర్మ తత్వముల వివరించు గ్రంథముల ప్రసరింపజేయుచున్న శ్రీయుతులు పద్మాశంకరయ్య శ్రేష్ఠిగారు తమ ప్రతిభా జన్మోత్సవ సందర్భమున శ్రీ విద్యారణ్యమనుచరిత్ర నీహితము నచ్చొత్తింపజేసిరి-

ఆధునిక విద్యాధికుల కొందరు మన వైదికభగ్గు పాశ్ర
స్యమును, పూర్వ వైదుష్యమును గుర్తెరుగని కారణమున
అన్యదేశ వేషభాషాచార వ్యామోహితులై, నయ్యవియే
తరుణోపాయంబులని భాంచి, పామర జనులలో సైతము
“బుర్రకథ” రూపమున స్వమతములను వ్యాప్తిజేయుచు
హైందవజాతికి హానికలిగించుచున్నారు. వారి ప్రబోధనము
లోని నైసులనేరి వాటిని సహేతుకముగ ఖండించుచు చిల్ప
జ్ఞులకు సహిత మర్థమగునట్లు తేటతెల్లముగ తేనెలూలుకు
పలుకులచే హైందవ ధర్మముల నిజస్వరూప ముగ్రంధమున
“బుర్రకథ” సరణిని చిత్రింపబడినది.

ఈగ్రంథము ధర్మప్రచారమునకు కొంతవరకు తోడ్పడ
గలదని భావించుచు దీనికి ప్రజాసామ్యములో వ్యాప్తిగలి
గింప జేయవలయునని ధర్మప్రచార తత్పరులను కోరు
చున్నాను. శ్రీయుత సాంబశివశర్మగారివలె తదితర పండితులు
ప్రబోధ గీతములను ప్రజల కందించగలరని యాశించు
చున్నాను.

శ్రీ శిర్నాం సత్యనారాయణ గుప్తగారు.

శ్రీ విద్యారణ్యచరితము” అను గ్రంథమును బహువ్యాప
కత్వముచే సంపూర్ణముగ జదువలేకపోతిని. స్థాలీప్రలాక
న్యాయముగ నందందు జూచితిని. కత్వము సరళమై కవిశీ
లపాకమువోలె పండిత పామర జనరంజకమై యుప్పుచున్నది.
కైకొనిన యితీవృత్తము మహర్షి శ్రీవిద్యారణ్య స్వామివారిది-

ఇట్టి మహాత్ముల చరిత్ర (స్త్రీ) బాల వృద్ధులకు పండిత పామ
రుల కందుబాటులో నుండి ప్రజాహృదయము నాకర్షింప
జాలిన, తందనాన పాటలలో వాఁయుట ఆధునిక వాతావర
ణము ననుసరించి శ్రీసాంబశివశర్మగా రొనఁగించిన యుత్తమ
కృషి.

వీరితోధికముగా భాషాసేవ తన్నులమున దేశసేవ
మొనల్పగల శక్తి పరమేశ్వరు డతని కనుగ్రహించుగాక -

ఈ చిఱుపొత్తము ప్రజాదరణము నొందునని ఆశించు
చున్నాడను-

నాగం కృష్ణారావుగారు (సికింద్రాబాదు).

బ్ర॥ శ్రీ॥ సాంబశివశర్మగారిచే రచింపబడిన భారత
హృదయమును నామాతరముల “శ్రీ విద్యారణ్య చరిత్ర”
యను వీధిరూపకమును జదివినాడను పూర్వకాలమున నాంధ్ర
దేశమునందు బ్రజలలో సులభముగా ధర్మమును శౌర్యమును,
దేశాభిమానమును బురికొల్పుటకై జంగం కథలు, యక్షగాన
ములు మొదలగు కృతులు విరిదిగ రచింపబడి, ప్రదర్శింపబడు
చుండినవి. పాశ్చాత్య విద్యాభ్యాసమువలనను తదనుకరణము
వలనను గ్రమక్రమముగా దేశజాలందు స్వధర్మ స్వభాషా
స్వవేషాదులం దాదరాభిమానంబులు నన్నగిల్లి వర్ణాశ్రమ
ధర్మబద్ధమగు హిందూసంఘమును గుఱకుటి వేళ్ళతోఁ బెళ్ళ

గించుటకు వలయు నధార్మిక ప్రయత్నంబు లవ్వారిగ ప్రస్తు
 తము మన దేశమందు జరుగుచుండుట ప్రాజ్ఞలోకంబునకు విది
 తంబైయున్నది. అమాయకులగు ప్రజలకు, దమ యుద్దేశము
 లను బోధించి వారిని దమ వైపునకుఁ దీర్చివేయుటకై ప్రయత్నించుచు
 ఐకమత్యమనియు స్వరాజ్య సంపాదనమనియు వేషములు వైచుకొని కొందఱు మహానీయులు ధర్మవిధ్వంసకు
 లని లోకప్రసిద్ధిగన్న మహాత్ముల చారిత్రములకు జంగంబుట్టు
 కథలుగ మార్చి దన్నాలమున ప్రచారముఁ గావించుచు సంఘ
 మునందు లేనిపోని కలతలను గలిగించుచు ద్వేషానలనము రగు
 ల్కొల్పుచు హిందూసంఘమును నధోగతికిఁ దెచ్చుచున్నారు.
 ఇట్టి పట్టున, హిందూసంఘమును బ్రబలముగా పై అంతశ్శత్రు
 వుల చారింపండి సర్వవిధముల సంగ్రహించుకొనుట వర్తమానము
 ధర్మబద్ధులగు హిందు మహాజనుల ప్రధానకర్తవ్యమై యున్నది.
 దానికై యీగ్రంథమును రచించిన బ్ర॥ శ్రీ॥ సాంబశివశర్మ
 గారు. దత్తుతికిఁ బోతాహ మిచ్చినవారును, దానిని
 ముద్రిపించి ప్రచారమునకై కంకణముఁ గట్టుకొనిన మ. రా.
 రా శ్రీపద్మా శంకరయ్య శ్రేష్ఠిగారును మిగుల గణనీయులని
 జెప్పుచున్న గ్రంథమునందలి భాష సులభమైనది గలిగినదై
 పండిత పామర హృద్యంబగుచు, దేశాభ్యుదయకరంబుగ
 నున్నదని జెప్పుట సాహసము కానేరదని నాయభిప్రాయము.
 ధర్మరక్షకుఁడగు పరమేశ్వరుఁడు కృతికర్తకును, గృదిభర్తకును
 శ్రేయస్సుల నొసంగుగాత! ధర్మవీర హతోహంతి, ధర్మో
 రక్షకః సర్వతః॥ సత్యమేవ జయతి. నామృతం. ఇతిశివం.

శ్రీచివుకుల అప్పయ్యశాస్త్రిగారు దివ్యవాణీ పత్రికాధిపతులు.

మ॥ సదయాంతఃకరణంబుతో నిడినయుష్మతోష్ణోక్తమాభారతా
భ్యుదయాఖ్యాకృతీసాంతముజడివి సంపూర్ణప్రమోదంబుతో
“అది ధర్మార్థ సమర్థకం లఘు విద్యారణ్య జీవత్కథా
విదితంబు గృతినుత్యమంచు ననెదన్ భీ॥ సాంబశర్మాభిధా॥

ఉ॥ మీకృతీని మనోజ్ఞముగ మేదురధర్మరతుండు సత్కృతి
పాకటికుండు నూరుజుడు పబ్బకులోదిత శంకరుండు ము
ద్రాకృతిజేసి నూతనుల యాగడముగ గడతేలి ధర్మముల్
సాకగ వెల్లడించెగద సాంబశివా! జననుత్యమానటుల్

తే॥గీ॥ శంకరుడగు సాంబశివుండు సత్కృతులను

వెల్లడించుచు నల్లడల్ వినుతిగ నెడి

సాంబశివ శర్మకును పబ్బ శంకరయకు

సకల భోగభాగ్యములిడి నాకు గాత॥

సహజకవి బ్ర॥శ్రీ॥ నాగాయణం రాజనరసింహంశాస్త్రిగారు.

సుకవివర్యా!

కం॥ విద్యారణ్య చరిత్రము

హృద్యముగా గాయనమున కెంతయునుమనో

వేద్యముగ గూర్చి జగతిని

సద్యశమును గాంచినారు సాంబశివ కవి॥

కం॥ పబ్బా శంకరుడిడె నను

టబ్బురమా ముద్రణమున కథకమి కెన్నో

కబ్బముల కీయ దలచెడి

నిబ్బరముగ లట్టిసీతి నివృణుండగుటక॥

కం॥ అప్పయశాస్త్రిల యనుమతి

డప్పక రచియించి వివిధ ధర్మముల రసం

బుప్పతిల గేయకృతులను

మెప్పగొనుట యాస్తికుల క మేయముదముగక॥

ది వ్య వా ణి

సచిత్రాంధ్ర వార వార్తాపత్రిక.

సంపాదకులు: చివుకుల అప్పయశాస్త్రి

ఇమాంబావిపీధి, శికింద్రాబాదు.

సంవత్సరచందా 3-0-0 కల్పారు.

3-8-0 హాళి.

మ న వి



“యం పృథగ్దగ్ధాచరణాః పృథగ్దగ్ధాభిలాషిణః
పృథగ్దగ్ధైశ్చ సమర్చంతి తస్మై ధర్మాత్మనైవమః॥

భారతముక దేశముమాత్రమేకాదు,— ఖండము, ఛాత్రమును, ఛైసెన్, ఈజిప్షియను, బాబిలోనియను స్క్రీక్, రోమన్ మున్నగు ప్రాచీన నాగరికత లన్నిటికంటె ప్రాచీనతమమగు నాగరికత కాలవాలమై, భిన భిన్న భావలు భిన్నభిన్న ప్రకృతులు గల మన భారతఖండమును కోట్లకొలది వత్సరములు ఏకమత్యముతో. సజీవముగానుంచి, దేశీయులయొక్కయు. విదేశీయులయొక్కయు మన్ననల నందిన ప్రధాన వ్యవస్థ శ్రుతి స్మృతిబోధితమగు వర్ణాశ్రమధర్మమే. ఈ సనాతనధర్మమందవిరళముగా నమరియున్న యాధ్యాత్మిక దృష్టిగమే. విహికవాంఛానల దండహ్యమానమగుచున్న ఆధునిక ప్రపంచమునకు ఏనాటికైనను అమృత సేవనము చేయుగలదు. ఈ మనము గ్రహింపక ప్రపంచవానినిగో కోట్లకొనిపోవుచు తమతోపాటితరులనుకూడ లాగికొనిపోవుచున్న పాశ్చాత్యుల కరణ ప్రియుల దుష్ప్రచారముల నరికట్టి, భారతీయులకు స్వస్వరూపజ్ఞానమును సంబోధించుటెంతయు ముఖ్యవసరమై యున్నది. అట్టి ప్రయత్నపాఠావారమున నీ చిన్నిపొత్తముక యల్పశరీరము.

స్వధర్మమడుగంటుటను సహింపజాలక, విద్యానగర
సామ్రాజ్య స్థాపనముజేసి దేశోద్ధారణ మొనర్చినట్టి శ్రీ విద్యా

రణ్యయతీందుల చారిత్రమును అవసరమైనంతవరకు ప్రాతిపదికగా గ్రహించి, భారతధర్మస్థితి ఈగ్రంథమున వర్ణింపబడినది. భారతాభ్యుదయమునకై వర్ణాశ్రమాచారప్రయుక్తముగు సనాతనధర్మమే సర్వసమర్థమై, వాంఛనీయమైయున్నదని చెప్పటయే యీ గ్రంథప్రయోజనము. ఇందులకై సాక్షాచ్ఛంకరావతారులగు శ్రీ విద్యారణ్యుల జీవితచరిత్రమందలి ప్రధానఘట్టము దృష్టాంతముగా ప్రరోచనార్థమై గ్రహించబడినది. జనరంజనము కొఱకై ఆధునిక ప్రచలితపద్ధతిననుసరించి ఇది గేయరూపమున (జంగముకథగా) రచింపబడినది. ఇదియే నా ప్రధాన ప్రయత్నమగుటచే ఇందుగల నౌసులను మన్నింప సరసులు సమర్థులని వేరే చెప్పనక్కరయుండదు.

ఈ గ్రంథమునందు భారత ధర్మోత్కృష్ట్య చారిత్రమును వర్ణించుటయేగాని రాజకీయాన్యమతాది నిరసనమెంతమాత్రము నుద్దేశింపబడలేదు.

ఈకాగితపు కలవులో నిగ్రంథ ప్రకాశభారమునువహించినన్న పోత్సహించినట్టి శ్రీరామానుజుడిపో పొప్పైటరులగు, యశఃకాయ శ్రీ చందారామన్న శ్రేష్ఠిగారి మేనల్లుడును అగు శ్రీ పద్మావతరణ్య శ్రేష్ఠిగారి ధర్మప్రీతిని నేనంతయుకృతజ్ఞతతో ప్రశంసించుచున్నాను. ఈ గ్రంథరచన కన్నివిధములను పోత్సహించి, చేదోడు వాదోడుగా నుండిన “దివ్య

వాణి" పత్రికాధిపతులగు మహాకవి, శిరోమణి శ్రీ చివుకుల
అప్పయ్యశాస్త్రిగారికిని, శ్రీ నాగం కృష్ణారావుపంతులగారి
కిని, శ్రీ నీలా రాజయ్యగుప్తగారికిని అడిగినంతనే శ్రమయనక
పరిచయవాత్యములను వ్రాసియిచ్చిన ధర్మరంజన శ్రీ పంగపల్లి
నీలకంఠం శ్రేష్ఠిగారికిని నేనెంతయు కృతజ్ఞుడను.

ఇట్లు

భీమవరపు సాంబశివశర్మ



శ్రీ పరమేశ్వరాయనమః

శ్రీ విద్యా రణ్య చరితము



రామాహృన్నిరజమిత్రుని-చిత్తమందు దలచి,
హేరంబుని శారదాంబనున్ నుతి-యించి హనుమగొలిచి
ఆదికవిని వాల్మీకిమునిన్, వ్యా-సాదులస్తుతియించి,
ఆదరమున నన్నయతిక్కనము-ఖ్యాంధ్రకవులనెంచి

భావ పరతంతురౌకుకవులనో - రావలింపజేసి,
నేవచింతు భారతధర్మస్థితి - నేర్చినంతవాసి,
అందున శ్రీవిద్యారణ్యులచరి తామృతమ్ము వినుడీ,
సనాతనధర్మిష్ఠులార! యో - సభ్యలోకులారా!
అనూనసుగుణానిత్వులారా! యో-హైందవజనులారా!
శ్రీవిద్యారణ్యయతీంద్రులచా-రితము విసరండీ
వేవిధములనా వహను భావుని-వినుతింపగరండీ
తపసులలోన తాపసియాచు-ధన్యుడైనవాడు
లౌకికులందున లౌకికుడై, య-లౌకికుడైనాడు,
అఖిలభారత దేశమందున-ఖ్యాతిగాంచినాడు
నిఖిల హైందవులకాదర్శుండై-నెగడుచుండినాడు,
అదియిదియనకను అన్ని శాస్త్రముల-నారి తేరినాడు,
వందకుపైగా గ్రంథంబులను-వ్రాసినట్టివాడు,
భారత దేశపు పారతంత్ర్యమున్ - బాపబూనినాడు,

భారతీయుల పాట్లను తీర్పగ - పాటు పడినవాడు,
 విజయనగర సామ్రాజ్యంబునకు - బీజభూతుడతడు
 నిజ తేజంబున మ్రేచ్చులనావల - నెట్టి వేసినాడు,
 ప్లాటుఫారం లెక్కరతోత్యపి - పడినవాడు గాడు,
 దేశ సేవయన యిట్టిదటంచును - చేసిచూపినాడు,
 మనదేశంబున నట్టివాడుతరమున కొక్కండైనా
 కలిగినచోమన భాగ్యమునకు మేరకలదే ధరలోన?
 అట్టిమహానుభావునిచరితము - నవధరింపరండీ
 నెట్టన నాయన సద్బోధనలను - నెరవేర్పగలెండీ॥
 ఆవిద్యారణ్య యతీంద్రులు - అవతరించినట్టి
 శ్రీమద్భారత దేశమాసంత్యము - చెప్పిదవినరండీ॥
 అయ్యా! మనభారతఖండమువంటిదీ - యెవనిలో నేలేదు
 వినుడీ! మనభారతఖండమువంటిదీ - సృష్టిలో నేలేదు,
 అనుపమానమనిచెప్పినచోసది - అతశయోక్తికాదు,
 వైకుంఠధామమనిఘనమాపే - ర్వడ్డగడ్డయండీ,
 లోకములకు నాయకమణియనదగు - లోకమిద్దియండీ,
 సకలశాస్త్రములకు భారతదేశమొప్పుట్టినిల్లు,
 సకలనాగరికతలకు జన్మ - స్థానమిద్దిపెల్లు
 తక్కినదేశము లన్నియుజీవము - దక్కియున్ననాడు,
 ఉక్కుమిగిలినిజ తేజమునింపెను - దిక్కులనీనాడు,
 జగమంతటనేకచ్ఛత్రాధిపత్యము - సాగించినదండీ వహ్ని!
 అగుపించును నేటికి నాచిన్నెలు - అమెరికాలాసుండీ॥తం॥

దేశ దేశముల వర్తక మెంతో - వాని గాంచెనండీ భళిరే,
 రాసులు రాసులు రత్నాల బంగార మొనిండెనండీ ||తం||
 చక్కనియమృతము క్రీవహించేటి - పెక్కునదులతోడ,
 మిక్కుటమైన పాడిపంటలకు - మేటియైనవాడ;
 అన్నవస్త్రములకును తలచుగకట - వన్నమాటేలేదు,
 పున్నెమున్న చోభారత భూమి నె-పుట్టగపోరాదు ||తం||
 పర దేశస్థుల నోచూరించే - వాతావరణమ్ము, భళిరే
 సురలకునైనా జనన యోగ్యమై - పరగెడి దేశమ్ము ||తం||
 దానధర్మములు, శాంతి దాంతి భార - తాంబదేయాసామ్ము
 జానగు పరతత్వ వివేకమునకు - జన్మస్థానమ్ము ||తం||
 ఆదిగ్రంథములొ శృతి స్మృతుల - కాల మహాభూమి
 కోట్లకొలదివత్సరముల పాఠ్యపు - గొప్ప భూమియండీ||
 పాణినినన్నయలను పోలినబుధ - పాళికాటపట్టు,
 వ్యాసవాల్మీకిముఖ్యమునివరుల - కాయతనంబిద్ది,
 కాళిదాసు తిక్కనలనుబోలిన - కవులకునికిపట్టు
 శంకరరామానుజమధ్వాద్యా - చార్యజన్మభూమి;
 భోజనీకృష్ణదేవరా యాది - పుడమిపతులగీము,
 త్యాగరాజునుపోనిసంగీత - తత్వజ్ఞులకిక్క
 పోతరాజునుపోలిన సహజక - వులకునిలయమండీ,
 రామదాసువంటిభక్తవరులకు - పాణిమైనతావు,
 రామకృష్ణునివంటిజ్ఞానులకు - రంగభూమియండీ,
 మానానంద స్వామినిపోలిన - మహామహులతావు,

పృథ్వీ రాజ శివాజీలవంటి-వీరులకాకరము;
 సమర్థరామదాసువంటిగురు-చరణులనిలయమ్ము
 పాముల నరసయ్యగారివంటి-మంత్రజ్ఞులకిరవు,
 ఎల్లఱుహిమవత్పర్వతరాజము-హిందూమహాజలధి
 భాషసమస్తభాషాజననియగుదేవ-భాషసంస్కృతమ్ము
 శాకుంతల పాతంజలి మహాభాష్య-సద్గ్రంథాలయము,
 రామాయణ మహాభారత భాగవత-గ్రంథములకుజనని,
 దశాంశమానముకనిపెట్టినదీ-ధన్యదేశమండీ,
 ప్రసిద్ధిగన్నథక్కామజ్జను-బట్టలపుట్టిలు,
 ఈవిధముగ మనదే.

ఇట్లుమనదేశమెన్నోవిధముల-ఎన్నికగన్నాది,
 ఇట్టిభారతావనికిపరకీయు-లేగుదెంచినారు,
 అధర్మయుద్ధాలతోరాజ్యముల-నాక్రమించినారు,
 ప్రజలనందరను కొల్లగొట్టుచు-బాధపెట్టినారు,
 హిందూమతదేవళములపైధ్వజ-మెత్తివచ్చినారు,
 గోగణములను కూరముగాను-కోసించెదవినారు,
 కాలవశమున హిందూరాజుల-ఘనతనన్నగిల్లె,
 వారిలోవారికి ఐకమత్యము-పలుచనయ్యెచాల,
 వారికితగిన నాయకుడెవడు-ప్రాప్తింపగలేదు,
 ఉత్తరహిందూస్థానమంతయు-ఉద్వాసనయ్యె,
 క్రమక్రమముగా దక్షిణాపధము-కర్కముమూడినది,
 కాకతిరాజుల విక్రమజ్వాల-కాకతరిగిపోయె,
 కాకతీయసామ్రాజ్యపుదినములు-గడచిపోయెనండి,

బాద్దావద్దనుండలేకపోయె	౧౧
అంతటనాతడు పారిపోయెనండీ	౧౨
ఆనెగొందికి వచ్చి చేరినాడు	౧౩
మరియెవరతనికి దిక్కుతోచలేదు	౧౪
జంబుకేశ్వరుని శరణుజొచ్చినాడు	౧౫
నీవెనన్నుగావ తగువాడనిన్నాడు	౧౬
నీవెతప్పవేరె యితలేదన్నాడు	౧౭
తోడనేజంబుకేశ్వరుడుచూచినాడు	౧౮
అభయంబిచ్చితి వెరువకుమన్నాడు	౧౯
సూర్యచంద్రుల సాక్షియనన్నాడు	౨౦
నీప్రాణము నాప్రాణమె యన్నాడు	౨౧
యుద్ధముకైనా వెనుదీయకన్నాడు	౨౨
హరిహరుడుబుక్కడు ఆమోదించారు	౨౩
శరణాగత రక్షణమెముఖ్యమనిరి	౨౪
సేనలన్నిటి సిద్ధముచేశారు	౨౫
హిందూరాజుల ధర్మముచూడండి	౨౬
హిందూరాజుల త్యాగముచూడండి	౨౭
హిందూరాజుల ధైర్యముచూడండి	౨౮
హిందూరాజుల శౌర్యముచూడండి	౨౯
వెంటనెత్తుగ్లకు వార్తబంపినాడు	౩౦
బాహుద్దీనును వప్పగించమనెను	౩౧
లేనిచోయుద్ధము తప్పదన్నాడండీ	౩౨
జంబుకేశ్వరుడు మారుపల్కినాడు	౩౩

“తప్పులున్నను తమియింపగవచ్చు
 మేనల్లునిపై యింతకోపమేల?
 పాణిముతీయగ ప్రయత్నించుటేల?
 శరణాగతులను నిడువకూడదండీ
 పాణిముకంటె కీర్తియెక్కువండీ
 బహుద్రీనును వదల నేరనండీ
 నాచేతులతో వప్పగించలేను
 నా పాణిముతో వప్పగించలేను
 యుద్ధముకైనా సిద్ధమేనునుండీ”

ఇదివిని శాన్వా మండిపోయినాడు,——	తం॥
వెంట నెదండును పవించినాడు	”
అనెగొందిని ముట్టడించివాడు	”
పండ్రెండేళ్లు సమరమునాగిందీ——	”
పౌరులందరు ఓపిక పట్టారు	”
మహాధైర్యముతో పోరాడినారు	”
వారిశౌర్యము వర్ణింపగలేము	”
అప్పటిశౌర్యము లిప్పుడెక్కడండి?	”
అప్పటివీర్యములిప్పుడెక్కడండి	”

వ॥ ఇప్పటి నవనాగరికత బలియకి పూర్వము మనదేశము
 లోని జనులు ఎంతో బలశౌర్యధైర్యసాహసోపేతులై యుండె
 డివారు. ఇప్పుడు ఇంగువకట్టిన గుడ్డవాసిమాత్రమేనండీ॥

నవనాగరికత బలియకమునుపెంతో - నయమేమన దేశం
 అవలక్షణాలల్పాయుర్దాయా-లప్పుడు లేవండి,
 అకాలమరణాల పూర్వరోగా-లప్పుడు లేవండి,
 ముప్పదేండ్లకే తలనెరియుటలు-అప్పుడు లేవండి,
 అరఫర్లాంగుకె వాహనమెక్కుట-లప్పుడు లేవండి,
 వీర్యవృద్ధిలేహలప్పుడింత-వెలయలేదునుండి,
 అశోకారిష్టలర్కలోధ్రలు-అనాడులేవు,
 జీవామృతములు క్షీరవర్షనులు-చెలరేగగలేదు,
 అమృతాంజనాల్, హరిక్లులును-అసలేలేవునాడు
 క్లాడివరాయిలు, గనోకిల్లరులు-కానరావునాడు,
 ఒకరిద్దరు పిల్లలతోనేనాడు-వృద్ధులుకాలేదు,
 నేటిదంపతుల పడకటిండ్లప-న్నీరత్తరులేవీ?
 నేటిదంపతుల పడకటిండ్లఫే-ణీలులడ్డులేవీ?
 గదులనిండమందులసీసాలే-గద! యున్నవి నేడు!
 ఇప్పుడీవిచిత్రములకన్నిటికీ-నేమికారణమ్ము?
 మరబియ్యాలే, నల్లనీళ్ళే-మంచికారణాలు,
 కాఫీ, చా, సిగరెట్టు, చుట్టలే-కారణాలునుండి,
 వేళపాళలేని ఫలహారాలే-చాలకారణము,
 రైలుప్రయాణాలేరోగాలకు-ప్రధానబీజాలు
 ఇదియంతానవనాగరికతామ-హిమయేనమ్మండి
 ఇదిమన భారతజాతిపాలిట-మృత్యువె నమ్మండి
 దీనినిరోసిననాడేమనకు-తేజమెక్కునండి!
 దీనినిబాసిననాడేమనకు-హనితొలగునండి!

వ॥ ఆనెగొండెయోధులు నిజముగాయోధులు గనుక నే
పండ్రొండ్రొండ్లు ఏకదీక్షగా యుద్ధముచేయగలిగినారండీ; అయి
నప్పటికీ:—

జయాపజయములు దైవాధీనములు;	త॥
ఆనెగొండివారలలసిపోయినారు;	”
బయటిసహాయము వారికిరాలేదు;	”
యోధులందరు బలియైపోయినారు,	”
జంబుకేశ్వరుడు స్వర్గమేగినాడు,	”
ఆర్దురెఘ్నేదీలై రిసేనలోను,	”
హరిహరబుక్కలు ఇరువురుకలరందు,	”
కోటలోనికి వచ్చిరిశత్రువులు,	”
మగవురుగన్నమాటయెలేదండీ;	”
ఆనెగొండిని ఆక్రమించినారు;	”
మలిక్ నాయుబు అధిపతి అయినాడు;	”
కాని ఎంతోకాలమేలలేదు;	”
ఆంధ్రప్రజల ధాటికాగలేదు,	”
ఆతనిరాజ్యము ఆల్లరిపాలయ్యె;	”
తుగ్లకుబాద్షా ఆలోచించాడు,	”
హరిహరబుక్కల చెరవిడిపించాడు;	”
వారిపరాక్రమ మెంతోమెచ్చాడు	”
ఆనెగొండి హరిహరునకిచ్చినాడు	”
బుక్కరాయలను మంత్రిగచేశాడు	”
అంతటవారు ఆనందముతోడ	”

కుండేళ్ళుతరుమగ కుక్కలుపరుగిడుట-కొత్తవింతయేను
 అదిగనిరాయల సోదరులెంతో-అశ్చర్యపడినారు;
 ఇట్టివింతమన మెందునుగానము-ఏమిహేతువోను
 అనితలపోయుచు వేటనాపి వా-రచటనుండి వెడలి
 తుంగభద్రకడ జూచిరివారొక-దొడ్డయతీశ్వరుని
 ఘనకాషాయాంబరములతోను-కమండలువుతోను
 పావుకోళ్ళతో దండముతోను-భస్మపుండ్రములతో
 శాస్త్రాధ్యయనపరాయణులైన-ఛాత్రసంతతులతో
 అపరశంకరుండోయననొప్పెడు-నట్టివానిగనిరి
 మహాతేజస్వియై వెలింగెడు-మహామహునిగనిరి
 ఆయనతేజము జూచివారలు-అశ్చర్యపడిరి
 కలియుగమందున నిట్టివారలు-గలరే ఇలలోన?
 దర్శనమాత్రముచేతనె జన్మము-ధన్యమయ్యెమాకు;
 మాయదృష్టమునేటికిపండిన-మాడ్కిగాననయ్యె;
 అనిమహాభక్తి సంభ్రమములతో-నాయతికడకేగి
 హరిహరరాయలు బుక్కరాయలు-అతివినయముతోడ
 సాష్టాంగనమస్కారముచేసి-ఆంజలిబద్ధులయి
 నిలచినంతనే “నిజమనోబీష్ట-ఫలసిద్ధిరస్తు”
 అనియతీశ్వరుండాశీర్వాచనం-బనుగ్రహించియును
 వారికినిజాశ్రమమున విడియించి-వసతులుగల్పించి
 మనసుకానందమగునట్లు సకల-మర్యాదలుచేయ
 హరిహరరాయలు బుక్కరాయలు-ఆయనశిష్యులను
 శ్రీయతీశ్వరుని చరితమడుగగా-చెప్పిరివారంతః-

యజుర్వేదశాఖీయుడు బోధా-యనసూతుండగుచు
 భారద్వాజసగోత్రోద్భవుడౌ-పరమపుణ్యమూర్తి
 సాయణవంశపయోనిధిరాకా-చంద్రుడనగబరగి,
 మాయణుడను నామంబుననొప్పిన-మహాశాస్త్రవేత్త
 ఆయనసతి శ్రీమతియనుసాధ్య-అనుపమగుణశీల
 ఆదంపతులకు మాధవ సాయణ-భోగనాథులనగా
 మువ్వరుపుత్రులు కల్గిరిముద్దులు-మూటగట్టువారు,
 సకలజనానందకరులవారు-సర్వశాస్త్రనిఘ్నలు
 అందుజ్యేష్ఠుడౌ మాధవుడన్నిట-నగ్గిగణ్యుడండి,
 అదిభద్రయనకను అన్నిశాస్త్రముల-నాచార్యుండతడు
 ఎన్నియున్నను మహానయనం-పన్నుండతడండి,
 బుద్ధియందునపోలికరాడు-బృహస్పతియుకూడ,
 ప్రజ్ఞయందున సాటికిరాడు-బ్రహ్మదేవుడైన
 శౌర్యమునందున చెప్పగరాదు-వణ్ణునికూడ;
 మాధవీయధాతువృత్తి, కాల-మాధవీయములను
 మాధవనిదాన మధికరణరత్న-మాలాగ్రంథముల
 సర్వదర్శన సంగ్రహమౌమరి-శంకరవిజయమును
 పరాశరమాధవీయము, వేదాంత-పంచదశినికూడ
 వేదార్థప్రకాశిక, జీవన్ముక్తివి-వేక గ్రంథములను
 అలంకారసుధానిధి, జైమినియ-న్యాయమాలకూడ
 రచించి మహాయశస్సు గడించిన-ప్రజ్ఞాఘనుడితడే;
 వేయేల? శతాధికగ్రంథకర్త-విజ్ఞామూర్తియితడే
 అదియిదియనకను అన్నిశాస్త్రముల-నాచార్యుండతడు;

యత్యాశ్రమమును స్వీకరించి వి-ద్యారణ్యుండయ్యె
 విద్యలకెల్ల అరణ్యమగుచు-వెలయునట్టివాడు;
 ఈమహామహుని మహిమజెప్పటకు-నెంతవారమయ్యా;
 అని శిష్యులు చెప్పినవిషయమువిని-అత్యానందముతో
 హరిహరరాయలు బుక్కరాయలు-అలోచించారు;
 ఈసర్వజ్ఞులననుగ్రహమున్న-నింకతక్కువేమి?
 హిందూసామ్రాజ్యము స్థాపించుట-దెంతటికార్యమ్ము?
 అనిశ్రీవిద్యారణ్యయతీంద్రుల-నాశ్రయించినారు.
 దేశపరిస్థితులన్నీవారికి. తేటపరచినారు
 హిందూప్రజలఅగచాట్లన్నీ-ఎరుకబరచినారు;
 సామ్రాజ్యస్థాపనావసరమును-చర్చించినారు;
 “అయ్యా! మామనవికవినుడీ మీ-రనుగ్రహముతోడ;
 దేశమంతయు నెంతోహీన-స్థితిలోనున్నది;
 జనులలోనైకమత్యముబొత్తుగ-సన్నగిల్లినది;
 జాతినీతులను జ్ఞానముబొత్తుగ-జారిపోయినది;
 స్యవేషభాషలపైనలక్ష్యము-సడలిపోయినది;
 బానిసతనము ప్రజలలోబాగుగ-వ్యాప్తిచెందినది;
 నొకరీలకై ఎంగిలికూడు-నమలుటెక్కువాయె;
 పైనలకై దేశస్థులనుమోస-పరచుటెక్కువాయె;
 పట్టుదలకు పరకీయులపాదము-పట్టుటెక్కువాయె;
 జ్ఞానములేక పరమతములలో-గలియుటెక్కువాయె;
 జన్మభూమిపై అభిమానమ్మే-సన్నగిల్లిపోయె;
 ఇందువలననే దేశములోనికి-ఇతరులువచ్చారు;

వచ్చిచునచుత దేవాలయముల - పాడు చేసినారు,
 పాడు చేసితమమతములనిచ్చట - ప్రవేశ పెట్టారు;
 ప్రవేశ పెట్టి ప్రచారములచే ప్రబలముచేశారు;
 ఇంకనిట్లు కొన్నాళ్లుండినచో. నెంతోమోసమగును;
 హిందూ దేశము, హిందూమతమే - ఎగిరిపోవునండీ
 పరధర్మములేయెచ్చటజూచిన - ప్రబలిపోవునండీ
 పరధర్మియులేఎచ్చటజూచిన - ప్రబలిపోదురండీ;
 అనాదియైన హిందూమతముకు - హానికలుగునండీ;
 తమవంటిమహానుభావులికముందు - దయింతురోలేదో
 కావుననిప్పుడే తాముదయజూడ - గావలయునుస్వామీ!
 మామనవివిని హిందూధర్మము నోమవలయుస్వామీ
 తమతపోబలము ధర్మరక్షణకు - ధారపోయుడయ్యా!
 తమమేధాబలము దేశమునకై - ధారపోయుడయ్యా
 అనిహరిహరరాయలు బుక్కరాయ లవుడుపల్కగాను;

వ॥ వెనుకటినాయకులు ధర్మముకొరకై; మతముకొరకై
 పైవిధముగా ప్రయత్నిస్తూఉండిగా యిప్పటినాయకులు పద
 వులకొరకు, పేరుకొరకు మతధర్మములను బలియివ్వజూస్తు
 న్నారు:—

నాయకులు

నవ్యయుగములో నాయకశకము - నడచుచునున్నది
 రాజకీయస్వాతంత్ర్యముకొరకై - ప్రయత్నింపగాను
 నడుముగట్టి వారలుకొందరు - నాయకులైనారు

రాజకీయములెకాక వారన్ని - రంగమ్ములలోన
 వేళలు పెట్టుచు భారతధర్మపు - వేరుపురుగులైరి
 స్వరాజ్య నెపమున వోట్లుపుచ్చుకొని - శాసనసభ కేగి
 తిన్నయింటివాసాలు లెక్కించు - తీరునవర్తించి
 సంఘ సంస్కరణ మనేపేరుతో - సంకరమ్ము చేసి
 పాశ్చాత్య సంఘపద్ధతులనిచట - ప్రవేశ పెట్టుటకై
 చచ్చుపుచ్చు చట్టాలు చేయగా - సాగించినారు
 రావుకమిటీ ఏర్పాటు చేసిరి - రంకుతనము బెంప
 జాతినీతులు లేని నాయకులు - సంపాదించారు
 ప్రజలకోరికల పెడచెవిపెట్టే - వారలెదొరికారు
 ఆంగ్ల దేశమున నిట్టివారిని - ఆదరింపబోరు
 యుద్ధనీతిని పుణ్యదేవచ్చలు - కుద్వాసనవచ్చె
 శాంతి సమయమున నాతనికందరు - స్వస్తి చెప్పిరండి
 అట్లే రాజకీయజ్ఞులకు నాంధ్రి - కాదు లేమి తెలియు?
 తెలియకపోగా తెలిసినట్టులే - తీండింతురువారు
 రాజకీయములెకాక వారన్ని - రంగమ్ములలోన
 వేళలు పెట్టుచు భారతధర్మపు - వేరుపురుగులైరి
 ముసల్మాన్లతో ఐక్యమనుచును - మొదలు పెట్టినారు
 స్వరాజ్యమే తేగాలేదుకాని - పాకీస్తాను మొలిచె
 మొలకనుకలుపు తీసివేయగల - మొనగాండ్రెవరండి?
 భారతఖండము బద్దలుకొట్టగ - ప్రవీణులేనంతా
 పదవులకొరకై పాకులాటలో - ప్రవీణులేనంతా
 సంయుక్త నియోజవర్గాలకు - స్వస్తి చెప్పినారు

ఆర్థములేనిప్రణాళికలతో-ఆర్థాటాలేను
 భారతజాతీయధర్మము కేతారు-మారు చేతురండి
 స్వాతంత్ర్యముకై స్వధర్మమునుబలి-సలుపజూతురండి
 పందిరికై యిల్లుపడగొట్టునట్లుగ-పనులు చేతురండి
 గొఱ్ఱలమందను బోలినప్రజలు-వెట్టివారలండి
 నందంటెనందని పందంటెపందని-నమ్ముతారుప్రజలు
 అమాయక పుజనులెవ రేదిచెప్పిన-నదియెనమ్ముతారు
 భారమంతమీదేయనినాయకుల-పైననిలువుతారు
 స్వతంత్రించి ధర్మాధర్మాలను-పాటింపగలేరు
 స్వతంత్రించికర్తవ్యాకర్త-వ్యములనెరుగలేరు
 ఈవిధముగనిద్రించుటయికముం-దేమియుతగదండి
 జాగరూకులైస్వధర్మపరులై-సాగవలయునండి
 స్వధర్మమున్నచోస్వరాజ్యమదియే-వచ్చుతప్పదండి
 స్వధర్మమందామహత్త్వమున్నది-చక్కగ తెలియండి
 స్వధర్మమునప్రహ్లాదుడభ్యుదయ-శాలియయ్యెనండి
 స్వధర్మమున నేహరిశ్చంద్రుడుప్ర-శస్త్రుడయ్యెనండి
 స్వధర్మమున నేభీష్ముడుమహాను-భావుడయ్యెనండి
 స్వధర్మమున నేధర్మవ్యాధుడు-భవ్యుడయ్యెనండి
 స్వధర్మమున నే శ్రీరాముడుజన-వంద్యుడయ్యెనండి
 స్వధర్మమున నే ధర్మరాజుసుయ-శస్కుడయ్యెనండి
 ఇట్టిస్వధర్మమునవలంబించుటె-ఎంతయుమేలండి
 దీనినిసిరాకరించుటదెంతయు-తెలివితక్కువండి

వ॥ పైపిథముగా హరిహరరాయలు, బుక్కరాయలు
చెప్పిన విషయములను విని శ్రీ విద్యారణ్యులవారు ఏమిచేసి
రసగా:—

యంతిందుగ్రిలప్పుడు రాయలమనవిని-అలకించినారు
దివ్యదృష్టితో భావికాలగతి తిలకించినారు;
ధర్మరక్షణమెపరమార్థమ్మని-తలపోసినారు
జన్మభూమి స్వర్గమ్ముకంటెను ఘనమనియన్నారు;
("జననీ జన్మభూమిశ్చ! స్వర్గాదసి శరీయసీ")
ప్రజలనుమేల్కొలుపుటకై పాటు-పడవలెనన్నారు;
సామ్రాజ్యస్థాపనమవసరమని-సమ్మతించినారు;
అందులకై తగుసైన్యముగూర్చగ-నామోదించారు
ధర్మరక్షకుడు మాపతిమనకా-ధారంబన్నారు
కార్యశూరులై నడుముబిగింపం-గావలెనన్నారు;
చూపవద్దెంతమాత్రమారంభ-శూరత్వంబనిరి
ఆరంభించిన కార్యముకొనవర-కాచరింపుడనిరి
భగవంతునిపై భారమువేసి-ప్రయత్నింపుడనిరి
నేనుమీకెపుడు బాసటగాను-నిలచియుందుననిరి
అంతటరాయల సోదరులత్యం-తానందముతోడ
తమసంకల్పము నెరవేరినట్లై-తలచినంతసిలిరి!
తామరణ్యమున జూచినవంతను-తపసికెరింగింప
విద్యారణ్యయతీందుగ్రిలు తెలిపిరి-వంతకుకారణము;
"ఆస్థలమున నివసించునట్టివి. అల్పజీవులై నా

అధిక బలముతో నుండునాస్థలము-హత్త్వమట్టిదయ్య
కాననచటమన రాజధానిని-కట్టించుట మేలు,
అందువలనమన పౌరులు అతిశౌ-ర్యాత్ములౌదురయ్య”

వ॥ అని శ్రీ విద్యారణ్యులవారు చెప్పినారు ఈ సందర్భములో మన పూర్వుల ప్రకృతి శాస్త్రజ్ఞానమును గురించి కొంత చెప్పవలసియున్నది. మన పూర్వులకు ప్రకృతి శాస్త్రజ్ఞానము లేదనియును, ప్రతివిషయమునకు వారేదో సమాధానములను కల్పించి చెప్పెడివారనియును, ఆధునికులు వాదించెదరు. అందుకై వారు ప్రధానముగా గ్రహణవిషయమును ఉదాహరణముగా చూపెదరు. గ్రహణములయొక్క నిజతత్వమును ప్రాచీనార్యులు గ్రహింపలేక “పాము” చంద్రసూర్యులను మ్రింగుచు వదలుచు, నుండునట్లు, శాస్త్రములలో వ్రాసినారని ఆధునికుల నెదరు. ఈవాద మెంతమాత్రమును వాస్తవముకాదు. మన పూర్వులు గ్రహణములకు కారణము “పాము” అని చెప్పటకు కారణమున్ను, వారికిగల అపార ప్రకృతి శాస్త్రజ్ఞానమును ఈ క్రింద సూచించెదను వినుడయ్యా—

గ్రహణములు

గ్రహణాలసమాచారము మీరు సం-గ్రహముగ వినరండి
ఇహమేకాక పరమకూడనందు-యిమిడియున్నదండి
వేదశాస్త్రాలలో రవిచంద్రులకు సర్ప-వేధచెప్పిరండీ,
వేదాలకు నిజము తెలియదంటే గ్రహణ-వేళ తెలియలేదా?

ధరణీసూర్యచంద్రగతుల గణితముకష్ట-తరమైనదేకాదా?
 గణితము తెలిసినగ్రహములసంగతి-గ్రహించుటెకాదా?
 పుడమి, చంద్రుల, నీడలుసర్పపు-పడగలవలెనుండు- ఆ
 నీడలోనికవి పోయినయప్పుడు-చూడరాకయుండు,
 ఆసమయములో వాతావరణము-నందుమార్పుకలుగు,
 ప్రపంచమందలి భౌతికశక్తులు-ప్రబలియుండునపుడు
 వనుజుల మనశ్శరీరములందున-మార్పులెన్నొకలుగు
 జీర్ణకోశముల స్థితిగతులన్నీ-చెల్లొచ్చెదరౌను,
 కడుపున జీర్ణముకానిపక్షార్థము-కలుగగూడదండీ,
 గర్భస్థములైన సింహములకపుడు-గండసమయమండి, ఇట్లు
 పాముజొంబడిన యిల్లువలెజగము-భయంకరమగును,
 గనుక నె గ్రహణంబపుడుజనులజా-గ్రతగనుండుకొరకై
 ఘనముగ శాస్త్రము లద్దానినిపా-మనుచుచెప్పెనండీ,
 కావుననప్పుడు నియమముతోడుత-గడపలయునండీ॥
 మంత్రితంత్రములవలన మనము ని-ర్మలముచేయవలెను
 ఆదిమధ్యాంతములలో స్నానము-నాచరింపవలెను
 అందునదుష్టపు విద్యుచ్ఛక్తులు-ఆవరింపకుండు
 సత్యమేయిదియంతయు ననిమీరలు-సంశయింపవలదు
 మనకంటికి కనపడునవియేనిజ-మనియెంచగవలదు
 మరియుకదృష్టాంతము తెల్పెదను-మనసుగల్గిననుడు
 సూర్యునిలోగల మచ్చలుచిత్రము చూడముచ్చటండీ
 సూర్యునిమచ్చలు చూపుప్రభావము-చూచినారమీరు?
 పదునొకండేండ్లకొకపరి యవి పరి-భ్రమియించెడినండీ,

వానిమూర్ఖులను బట్టిభూమిలో-వచ్చుమూర్ఖులందీ
 విద్యుచ్చక్తిలా ఎన్నోతుపానులు-వీచుచుండునందీ,
 దూరశ్రవణ ప్రసారపుకొలతలు-మారుచుండునందీ,
 ఒక్కొక్కప్పుడు రేడియోయంత్రము-లూరకుండునందీ
 రేడియోలేనిచో యీమచ్చలపని-యేడ తెలియునందీ?
 సత్యమెయిదియంతయుననిమీరలు-సంశయింపవలదు
 మనకంటికి కనుపడునవియేనిజ-మనియెంచగవలదు
 మనయింద్రియములకును మించినట్టి-వశేకములుకలవు,
 వానినిగ్రహింపగాగలవురెండు-పద్ధతులేనందీ
 మొదటిదిసూక్ష్మమ్ములైనయంత్రములచేకనుగొనుట
 ఇంద్రియనిగ్రహ మొనర్చితపమున-నెరుగుట రెండవది
 ప్రథమపద్ధతిని గలవశేకలో-పములు తరచిచూడ
 ఎంతసూక్ష్మయంత్రములకైనను-ఎరుగరానివెన్నో
 వింతవిషయములుగల వీధువిలో-వేలకువేలుగను
 పరిశోధనవలన నేయంత్రములు-వర్ధిలవలెనందీ
 నరులబుద్ధికిని పరిశోధనలో-నెరసులుండునందీ
 తెలియనయ్యవార్ తప్పులు చేసి-దిద్దుకొనుటెయందీ
 యెరుగనమ్మవా రొలకబోసికొని-యెత్తుకొనుటెయందీ
 ఆవిధముగనే పరిశోధకులకు-అగచాట్లెయందీ
 స్థిరమేలేదా పరిశోధకుల-సిద్ధాంతములకును
 వారిదృష్టిలో నేటిసత్యమే-మారునురేపటికి
 వారిలోవారికె సరిపడదందీ -వాదులాటలందీ
 అట్టివారివాక్యములనునమ్ముట-దెట్లుపొసగునందీ

వారిమాటలను నమ్మి వేదము ల-బద్ధమనుటతగునా?
 రెండవపద్ధతి యింద్రియజయమే-నిండుకుండనుండి
 తొణకదు, బెణకదు, ఘనపూర్ణస్థితి-తోనత్యమునుండి
 తపముచేత సాధించినవిద్యకు-తరుగులేదునుండి
 వస్తుతత్త్వమంతయుమునులకుకన-బడుచునుండునండి
 తపశ్శక్తిమహిమనుచెప్పటకెం-తైనచెప్పవచ్చు,
 పాశ్చాత్యులుకూడానేడాస-త్ఫోతముగనినారు
 “హిప్పాటిజము”న మెరికనుసేన-లెంతోనేర్చెనండి
 “హిప్పాటిజ”మనగా తపోలేశ-మేయనితెలియండి
 తపమునుమించిన పరిశోధనలే-దనిమీరెరుగండి
 తపసులమించిన పరిశోధకులీ-ధరలోలేరండి

ఈప్రకారముగ సూర్యునివలననె-ఎన్నోమార్పులైన
 తక్కినగ్రహముల వలననుప్రకృతిలా-పెక్కుమార్పులెసగు
 మనసుకూడనొక భాగమెప్రకృతిలా-మరువకూడదండి
 మనసుకూడప్రకృతివెంటనేన్నో-మార్పులందునండి
 మనుజునినడవడి యిందుచేతనే-మారుచుండునండి
 ఏకాలములందే యేగ్రహములు-యెట్టిమనసులందు
 ఏయేరకముల మార్పులుచేయునో-ఎరుగవచ్చునండి
 ఇదియేగ్రహచారం బనిజ్యోతిష-మెరుగబరచునండి
 ఇట్టిప్రకృతిరహస్యమునెరుగని-యెడైవారలంత
 వట్టిదిజ్యోతిష శాస్త్రంబనుచును-వాదనచేసేరు
 మనపూర్వరులనంతజ్ఞానసం-పన్నులైనవారు

“ఆటంబాంబు,”

వారికి తెలియని ప్రకృతి చిత్రములు - ధారుణిలో లేవు
 “అణ్ణోరణ్ణీయూ” మహతోమహీయూ - అనివారనలేదా!
 అణువులోని మహద్భుత శక్తివా - రరసియుండలేదా?
 ప్రకృతిలోని ప్రతియణువుకూడ శక్తి - భరితమేయనలేదా
 ఏపరిశోధన చేసివారు దీని - నెరిగియుండిరండీ
 తపముచేతనే ఋషులు ప్రపంచపు - తత్త్వమెరిగినారు
 తపమునుమించిన పరిశోధనలీ - ధరణిలోలేవండి
 తపసులమించిన పరిశోధకులీ - ధరలోలేరండి
 ఋషులుచెప్పిన సత్యమునేడు - ఋషువైనదండీ
 పాశ్చాత్యులుకనిపెట్టిన “యాటంబాంబు”నుచూడండి
 పరమాణువులో నిమిడిన శక్తి చే - ప్రళయమెరా లేదా?
 ఒక్కచెబ్బకే జపానుమాడి “దా-సోహ” మ్మనలేదా
 అతినూత్నంబగు అణువులొంతమ - హత్త్వమున్నదన్న
 ఎరుగనివారలు “ఇహిహి”యనుచును - ఇకిలింతురు కాదా?
 ఇట్లే ప్రకృతిలో రహస్యవిషయము - లెన్నో యున్నవండీ
 దివ్యదృష్టిగల ఋషులెతప్పయివి - తెలియలేరు పరులు
 తెలియకపోగా తెలిసిపట్టలే - తీండింతురు వారు
 ఇట్టిడాబుసరిగాండ్లు చేశానికి - వేరు పురుగులండి
 వీరికుయుక్తులను ప్రజలందరు - పెడచెవి బెట్టండీ
 వీరిదుర్వాదనలను జనులందరు - చేరి యెదర్చండీ!
 మనసనాతనధర్మపు ఘనతను - కొనియాడగ రండీ!

వర్ణాశ్రమధర్మము

వ॥ ఈవిధముగా కేవల ప్రకృతిశాస్త్ర రహస్యములను మాత్రమే కాక, ఆర్థికాది సర్వవిషయములందునను మనపూర్వ లఖండజ్ఞానసంపన్నులైనవారు. వారిబోధనలు కేవలము పాఠభౌతికమును తాత్కాలికమును అగు మిడిమిడి జ్ఞానముపైన ఆధారపడక, శాశ్వత ప్రపంచ శాంతిసుఖములను సూత్రముపై ఆధారపడియున్నవి. ఇందుల కుదాహరణము భారతదేశమందలి వర్ణాశ్రమ ధర్మమే. అది యెట్టిదనిన—

దివ్యద్రష్టలౌ మహామునులు సమ్మతించిన ధర్మమ్ము,
భవ్యమైభారతక్షేమ పథాయయై-బరగును నిరతమ్ము
వర్ణాశ్రమములె పునాదియగుచును- వరలు ధర్మమిద్దీ,
పూర్ణంబైన నాగరికతకును-పుట్టినిల్లుయిద్దీ
ప్రజలలో పరస్పరాధారము-వలన శాంతిగలుగు
అట్లుకాక పోటీయే యున్నచో-కొట్లాటలు గలుగు
ఇంతియెకా దధికారంబును కేంద్రీకరింపరాదు *
విద్యావ్యవస్థపై యధికారము-విప్రులకును వలయు
దండనాధికారము క్షత్రియులకు-నుండవలయు నండి
ఆర్థికాధికారము వైశ్యులకే-యమరవలయు నండి
పారిశ్రామిక బలము శూద్రులకు-చేరవలయు నండి
ఈరహస్యముల నెరుగనివారలు-ఏమోపల్కెదరు
వర్ణధర్మముల కిష్టమువచ్చిన-భావముదెల్పెదరు

* decentralisation of power.

వర్ణ సంకర వ్యభిచారములను-ప్రచారించుతురండి
 జాతినీతులను చుల్కన చేసి-చంకలు కొట్టెదరు
 వైశ్యులొంటెతో సమానులనుచును-వ్రాయుచుందురండి
 పరమానందయ్య శిష్యులిట్లు-పల్కుచుందురండి
 ఇట్టివారి మోసంబులనువైశ్య-లెరుగకుండ గా నే
 ధనసహాయముక జేయుచుందురు-ధర్మహానియనక
 సమస్తధర్మ కార్యంబులకు-సహాయులగు వైశ్యుల్
 పాత్రాపాత్రత లెరిగియెసహాయ-పడుటమంచిదండి,
 ఈవిధముగా కర్మవిభాగము-లేర్పగుచుటవలన
 ఒకరిపైనొకరిధికార దుర్విని-యోగపరులు గారు
 ఒకరివృత్తికై మరొకరిపోటీ-యుండ చిందువలన
 ఈపద్ధతి పాశాత్యులు పలువురు-ఎంతో మెచ్చినారు
 అధిక శాస్త్రజ్ఞు లెందరోకొని-యాడినారలండి
 ఊహలకందని కాలమునుండియు-ఉన్న ధర్మమండీ
 కోట్లకొలదిగా తరిములునడచిన-గొప్ప ధర్మమండీ
 చరిత్రకందని కాలమునుండియు-జరుగు ధర్మమండీ
 చీనాదేశపు రాయబార్లుమె-చ్చిన ధర్మమిదండీ
 గ్రీకుదేశంపు రాయబార్లపొగ-డికల గన్నదండీ
 ఆరునెలలు వాయించినమద్దెల-నడుగవలెనె మంచి?
 ఈపద్ధతితో సాటిగళాంతిమ-రేపద్ధతి గలదు?
 ఈవ్యవస్థతో సాటిగసుఖము మ-రేవ్యవస్థ గలదు?
 నిరుద్యోగమను పెనుభూతము మన-దరిని జేరకుండ
 పారద్రోలుటకు వర్ణధర్మమే-ప్రబలాయుధమండి

మహాయంత్రముల నిషేధించిన-మనువుపిచ్చివాడా?
 ఘోష్ట్రరీలవలన నేగద భనిక వర్గము పెరుగుటయు
 నిరుపేదలగుచు కార్మికవర్గము-నెగులుచు నుండుటయు
 ఘోష్ట్రరీలవలన నేగద హెచ్చు-వస్తూత్పత్తియును
 వానివిడుదలకు మార్కెటుకొరకే-పరదేశాక్రమణ
 పరదేశాక్రమణమ్మువల్ల నే-ప్రచండయుద్ధాలు
 ప్రచండయుద్ధావసరాలకునై-ప్రజలకు కష్టాలు
 అందున భారతదేశపుబాధల-కంతుపొంతులేదు
 కూటికిగుడ్డుకులేక జనులందు-కోట్లెచచ్చారు
 చావగిమిగిలినవారునుసగము-చచ్చినవారైరి
 రేషనింగులోబాధలు పగవా-రికినైనావద్దు
 గోధుమలేతనువారికి జొన్నలు-కొల్పియిత్తురండీ
 బియ్యముతినువారికి గోధుమలను-పెట్టిమాడ్చుతారు
 బియ్యమునిండా వడ్లురాళ్ళు-పెల్లుగ నేయుండు
 ఎత్తరంగుచూచినచోనోటికి-ఎదురువచ్చునండీ
 గుఱ్ఱములై నాతినలేని యిసుప-గుగ్గిళ్ళేనండీ
 బ్లాకుమార్కెటు బాధలనిచ్చట-వర్ణంపగరాదు
 బాంబుదెబ్బలకు భయపడిప్రజలు-సారిపోయినారు
 శట్టణవాసాలన్నికొన్నాళ్ళు-పాడుబెట్టినారు
 బాంబుదెబ్బలు తినిననగరాలు-భస్మమైపోయె
 ఈవిధముగ ప్రజలందుశాంతియే-యెందుగానరాదు
 ఇట్టికష్టములకునుమూలమైన-యట్టియంత్రములను
 నిషేధించుటలో మనువుచూపిన-నిపుణతచూడండీ

చేతిపనుల చేపప్రపంచశాంతిని - చేకూర్చగవచ్చు
 వృత్తివిద్యచే ప్రజలకుసుఖమును - వెలయింపగవచ్చు
 సేపిరేజరుచేత మంగళ్య-జీవనంబెపోయె
 సబ్బుబిళ్ళ, ఐరనింగు, చాకలి-సంపాదనచెరిచె
 బస్సులుపుట్టి బళ్ళవాళ్ళసం-పాదనచెరిచినవి
 ఈవిధముగనే యితరములైన-వృత్తులుచెడిపోయె
 సేవకావృత్తికే జనులందరు-చేరసాగినారు
 కావుననందు పోటీయొక్కవ-గా నుండుటచేత
 పరస్పరంబును ద్వేషముపెరిగె-భారతీయులందు
 ఐకమత్యమును మాటయెనేడు-అదృశ్యమైపోయె
 అందువలననే బానిసతనము-అంతరించలేదు
 ఈదుస్థితిని తప్పించుట కే-కైకసాధనమ్ము
 వర్ణాశ్రమధర్మమేనుండిది-బాగుగ తెలియండి
 తెలిసీ తెలియని వారలుచెప్పే-పలుకులు వినకండి
 వృత్తిచేతనే వర్ణముతెలియుట-వాస్తవమేనండి, కాని,
 జన్మచేతనే వృత్తినిర్ణయము-సలుపకున్నచేటు
 ఎవరియిష్టముచొప్పునవాడే-వృత్తులుచేకొనగ
 పోటీ మానవలందెట్లు తగ్గి-పోవగలదుధరలొ?
 కావున జన్మనుబట్టి వృత్తి వ-ర్ణావలంబనమ్ము
 సలుపగవలయును జనులకు లేనిచొ-శాంతిలేదునమ్ము
 తండ్రికడ సుతుడు తనవృత్తివిద్యను-తప్పకగ్రహింప
 సులభముగాను వృత్తిరహస్యముల్-తెలియవచ్చునండి
 గృహపరిశ్రమాభివృద్ధికిదియొక-గొప్పసాధనమ్ము

భారత దేశ కళాన్న త్యమునకు-పరమదోహదమ్ము
 అట్టిమహత్తరమూ జన్మజాతి సి-ద్ధాంతముబోధింప
 పుట్టినదేగద “భగవద్గీతా”²-మోక్షశాస్త్రమిలను
 ఊత్రియున కుచితమా రణధర్మము-కాదనియ్యరుడు
 బ్రాహ్మణునకుచి³మా వైరాగ్యపు-పల్కులుపల్కగను
 “ధర్మమైయధమేసూ ఊత్రియ-ధర్మమెల్లవుడును
 దీనికంటె ఊత్రియునకులేదిక-దేవలోకపథము
 స్వధర్మమందున నిదనంబైనను-సర్వశ్రేయంబే”
 అనుచును శ్రీకృష్ణభగవానుడా-యర్జునునకుజెప్పె
 కావున జన్మముచేతనె జాతియు-గలుగుస్వధర్మమ్ము
 జన్మచేతనే జాతినిర్ణయము-సలువును వేదమ్ము
 “జాతి”యను శబ్దముద్భవమైనది-“జన్మ”నుండియేను
 వేదమున వర్ణవిభాగముగఁదు-విస్పష్టముగాను
 స్మృతిపురాణములలో నింకను వి-స్ఫుటముగానుకలదు
 సర్వమానవులు సమానులనుటకు-సందేహములేదు కాని
 ఏకత్వము⁴ భిన్నత్వమే-ఎసగుస్పష్టియందు
 *ప్రపంచమందలి మూలపదార్థము-పరగునొక్కటగుచు
 అయినను వేర్వేర్వస్తుధర్మముల-నందుచుండుగాన
 అట్లే మనుజత్వము సమానమే-యైనను జనులందు
 ప్రకృతిభేదములు, జాతిభేదములు-వరలియుండుచాల
 రూపగుణములను బట్టివస్తువుల-రూపించగవలెను
 ఉప్పుకప్పురము లొకేరితిగా-నుండు, రుచులు వేరు

*Atom— Electrons, & Protons.

అన్ని చోట్లలో నుండెడినీరు-అగపడునొక్కటిగా
 కాని ఎన్నియో గుణభేదములు-కలిగియుండునందు
 గంగాజలమువలె నిలువయుండ-గలదెయితరజలము?
 గంగాజలమువలె క్రిమిఘ్నముగా-గలదెయితరజలము
 ప్రపంచమంతట వ్యాపించియున్న-వాయువొక్కటేను
 కాని ఎన్నియో గుణభేదములు-గలిగియుండునందు
 కూరగాయలన్నియు నొకటిగ నే-కనుపడుచునునుండు
 కాని ఎన్నియో గుణభేదములు-కలిగియుండునందు
 అన్నిజంతువుల పాలనుచూడగ-నగపడునొక్కటిగా
 కాని ఎన్నియో గుణభేదములు-గలిగియుండునందు
 నత్తగుల్లలు ముత్యములును, సు-న్నపురూపములేను
 కాని ఎన్నియో గుణభేదములు-కలిగియుండునందు
 ఘనమగువజ్రము, బొగ్గకూడను-“కార్చను”రూపములే
 కాని ఎన్నియో గుణభేదములు-కలిగియుండునందు
 కాన గుణములనుబట్టి వస్తువుల-గల్గుచు భేదములు
 రూపమొకదానివలనమాత్రమే-రూపింపగరాదు
 మానవులందర కొకేరూపమగు-మాత్రమున నెసరియా?
 వారిలో గుణమునందు భేద మగు-పడదెస్పష్టియోన?
 చర్బిలు, స్థాలిను మున్నగువ్యక్తుల-సాటియెయితరనరులే?
 వారి కితరులకు భేదమెందు కను-పడును బాహ్యముగను?
 కాన నరులందరొక్కటే యనుట-కల్లయెరుగునండి॥
 భావాద్వైతము మంచిదే; క్రియా-ద్వైతముండరాదు
 స్త్రీలందరలో తల్లితొ, భార్యతొ-చెలియలితోకూడ

ఒకేరీతిగా ప్రవర్తించువా-రుందురెధరలోన?
 సమానత్యమిట ఏమైపోయెనొ-చక్కజూడరయ్య?
 మనుజులందరికి వేర్వీనుద్రో-మూరుచుండుగాదా!
 మనుజులందరు సమానమైతే మూర్ఖు ఎందుగలదు?
 కుక్కలు, పాములు, వేర్వేర్గునుజుల-గుర్తుపట్టలేవా?
 పదములజూడల బట్టియెయ్యవి-పసిబట్టుటలేదా?
 భూమిపైనగల యడుగులజూడలొ-యేమియున్నదండి?
 ఇప్పటివర కేసైటిట్టిన-ఎరిగియున్నవాడా?
 అడుగులజూడలలోనే మూర్ఖులు-అడగియుండగాను
 మనుజునిమన శృంగీరములందున-మూర్ఖులెన్నోలేవా?
 కావుననందరు ఒకటేయనుట-కల్పితమ్ముకాదా?
 ఈవిషయము గమనింపకపట్టుట-యెడైతనముకాదా?
 వర్ణభేదములవలననే వికృత-భంగమాయెననుచు
 కొందరు పలుకుదు రదియుకూడను-కుయుక్తియేయండి
 దేశచరిత్రను తెలియక పలికే-దేబెమాటలండి
 ఎన్నియుగంబుల వరకోపాలన-హిందువులదెయండి
 నిన్నమొన్ననే పరులువచ్చుచున-నెత్తికెక్కిరండి
 అల్లెగొండరును బోలినవీరుల-యాటసాగలేదు
 పరులదాడులెన్నో మున్నుమనము-తరిమికొట్టినాము
 ఆక్రమయుద్ధాలలో తురుష్కులు-ఆక్రమించినారు
 భేదనీతితో కొద్దికాలమే-పేరుపొందినారు
 మూడునాళ్ళ ముచ్చటగావారు-మరెముచెందవారు

శివాజిచేతులూ బౌరంగజేబు-చిక్కులుపడ్డాడు
 చేతకాకను “కొండయెలుక”యని-చీదరించినాడు
 శివాజికీకి బౌరంగజేబు-చిత్తపోయినాడు
 శివాజికీకి ఎదురులేకను-చెల్లపోయింది
 భారతదేశపు మొగలుసామ్రాజ్యము-పతనంబైపోయె
 హిందూదేశము హిందూరాజుల-దేలయిపోయ్యేది
 ఇంతటిలోకే తెల్లపక్షులు-ఎగిరివచ్చినవిరా
 కడుపుకూటికి సంపాదనకై-కడకుచేరినారు
 వంగివంగి సలాములుబెట్టుచు-ప్రక్కచేరినారు
 నమ్మకమైన మాటలుచెప్పి-నమ్మించినారు
 నజరానాలతో రాజులకండ్లు-నలిపివేసినారు
 గిడ్డంగులకై కోటలుపేటలు-గడ్డుగపెంచారు
 క్రమక్రమముగా సైన్యాలను ఘనమేచేశారు
 రాజులమధ్య భేదజ్వాలలు-రగుల్కొల్పినారు
 లంచాలతో నీచోద్యోగులను-లొనచేశారు
 కూలికివచ్చి మొదలుపెట్టిరి-పాలిమాటలేను
 తెలివితక్కువగ దేశీయరాజులు-వలలోపడ్డారు
 దుబాసీలుబహు ధనాశచేత-ద్రోహముచేశారు
 దూష్టి, బుస్సీకైపులు, నృపులకు-టోపీపెట్టారు
 అక్రమపద్ధతులతో మనదేశము నాక్రమించినారు
 అధర్మయుద్ధాలతో మనరాజ్యము-నాక్రమించినారు
 తుపాకిగండు సాహాయ్యముతో-దొరలుగెల్చినారు

ఛైర్యశౌర్యములు వీర్యముచేత-తాముగెలవ లేదు
 హిందూభుజబల పరాక్రమమునకు-నెవరుసాటిగలరు?
 హిందూధర్మనిరతికి ఘరలో-నెవరుసాటిగలరు?
 జయాఽజయములు దైవాధీనము-జయము ధర్మమెపుడు
 స్వధర్మమున నిధనమైన సరెయని-శౌరిచెప్పలేదా?
 వర్ణభేదములు లేనిదేశముల-పాట్లుచూడలేదా
 జర్మని, ఇటలీ, జపానులలావర్ణ-ధర్మమేమికలదు?
 వారికివచ్చిన బానిసతనముకు-కారణమేమండీ?
 ఆయుధసంపద తగ్గుటచేతనె-అమరెబానిసత్వం
 ఆయుధబలమును సంపాదించిన-నబ్బనుస్వాతంత్ర్యం
 ఆయుధబలమె స్వతంత్రమునకు-ఆయువుపట్టండీ
 ఆశారాహిత్యంబే సుఖమున-కాధారంబండీ
 శక్తియు నిగ్రహమున్నచోటనే-శాంతియుండునండీ
 ఏదియిందుతక్కువైనప్పటికిని యిబ్బదియెయండీ
 ఇదిగమనింపక వర్ణధర్మమును-హేళనచేయుదురే
 ఇప్పటికైనను తెలివితెచ్చుకొని-హితముగమసలదగున్
 ఆయుధసంపద వృద్ధిచేసికొని-అభయముపొందదగున్
 మనశ్శరీరబలమ్ముల రెంటిని-మంచిగ బెంపదగున్
 అర్థంబౌమన అస్త్రవిద్యను-అభ్యసింపవలయున్
 వర్ణధర్మములు తప్పకవృత్తుల-పాటింపగవలయున్
 వర్ణసంకరము కలుగనివిధమున-వర్తింపగవలయున్
 ధర్మయుక్తముగ అర్థకామముల-దప్పకనడపవలెన్
 హిందూదేశము కర్మభూమియని-ఎరిగిచరింపవలెన్

హైందవులకు ముక్తియేచరమలక్ష్యం-బని గమనింపవలెన్
 శృతిస్మృతులె హిందూమతమునకును-జీవము లది గనుడీ
 అవిపాటించుట మనకభ్యుదయం-బదిమదిగోగనుడీ
 ధర్మరహితమా స్వతంత్రమున్నను-దాన చేటువచ్చున్
 ధర్మసహితమా బానిసతనమై-ననుమలేదెచ్చున్
 కావున స్వరాజ్యమునకై ధర్మము-కడకుతోయిరాదు
 కావున నాగరికతకై ధర్మము-కడకుతోయిరాదు
 కాననైకమత్యముకై ధర్మము-కడకుతోయిరాదు
 కాలముమూరినదని ధర్మంబును కడకుతోయిరాదు
 కాలానుకూలమైనమార్పులు-గలవుశాస్త్రములలో
 వానిననుసరింపంగావలయును - గానివిడువ రాదు
 మనయిచ్చవచ్చినట్లుచేయ ధర్మముకాదెన్నటికి
 ప్రకృతివిషయములు మనయిష్టంబును-బట్టిమార వెవుడు
 పాతబడినమాత్రమున ధర్మము-పాడైపోలేదు
 పాతబడుటచే అదియెంతయును పథ్యంబేయగును
 ఉప్పతగినంతవేయనెవుడైన ఊరుగాయచెడునే
 చెమ్మతగిలిననాడే అదిపస-చెడిపోవునుగాదా
 అట్లేమనధర్మమునకై ప్రకృతికి-అనుకూలములైన
 విషయములే నిండియుంటచేతను-వృధకాదెన్నటికి
 పాతబడుటచే అదియెంతయును పథ్యంబేయగును
 కానిదానిని మార్పగబూనిన-కలుగునుమోసమ్ము
 కావునధర్మము మార్పుటకెన్నడు-భావింపగవలదు
 జీవితపథమున నుత్తమలక్ష్యము-జేరగబూడండి॥

వ॥ పైవిధముగా మహేశ్వరప్రస్తుతముగ పద్ధతులతో
నాగరికత కాలవాలమైనది మన భారతదేశము,

ఇట్టి దేశమున దురదృష్టమున-బుట్టినారు నేడు
ఇమిటేషనువాదులు కొందరనూ-ఇంగ్లీషుప్రియులు
వీరిచేష్టల వర్ణించుటకు-నేర రెంతవారు
భారతాంబును పాశ్చాత్యులకు-బానిస చేసెదరు
మన-ఆచారాలుచూచి నవ్వేరు
మన-వేషభాషల వెక్కిరించేరు
తెల్ల-దొరలకు తొత్తులెపాయ్యేరు
నల్ల-వారు నరులెకారని తలచేరు
ఏ,బి-సి,డి,లె ఘనమని యెంచేరు
వేద-శాస్త్రాల చులకనజేసేరు
వచ్చి-రానిచదువులకే మిడిసిపడియేరు
పచ్చి-బూతులె వాదనజేసేరు
స్వంత-డబ్బాలు బాగా వాయించేరు
స్వకుచ-మర్దనమె ఎల్లపుడుచేసేరు

ప్రతిపక్షము

వ॥ ఇక వీరి ప్రతిపక్షము చూడగా:-

పిల్లల నిల్వాలినీమాడ్చి హోటల్కు-వెళ్ళి మెక్కఫ్యాషన్
పిల్లకూనలను కుక్కపిల్లలను-పెంచుటొక్కఫ్యాషన్
కండ్లుపోవునట్లుగ సినిమాలను-గాంచుటొక్కఫ్యాషన్

కండ్లకుజోడు ధరించుటొక్క-ఘనమైన ఫ్యాషన్
 సిగరెట్ పొగలనుమింగుట ఇతరుల-పొగచుటయును ఫ్యాషన్
 క్రాపింగులు పెంచుటయే నేడు-గట్టి ఫ్యాషన్ నండీ
 శిఖాధారులను వెక్కిరించుటే-సివిలిజేషన్ నండీ!
 శిశువులగనకుండ కాంట్రాసెప్టివ్-సేవించుట ఫ్యాషన్
 చంటిపిల్లలకు పాలివ్వక గ్లాకోస్-వెంటబడుట ఫ్యాషన్
 మొగాలనిండా బూడిదగొట్టుట ముఖ్యమైన ఫ్యాషన్
 పెదవులు, గోళ్ళకు రంగువేయుట-పెద్ద ఫ్యాషన్ నండీ
 పండ్లుపీకీవేయించి కుక్కబొమికె-పండ్లుగట్ట ఫ్యాషన్
 మీసాలకు, జుట్టునకు రంగులు-మెత్తుటయును ఫ్యాషన్
 తలనిండా మేకులుగుచ్చుట వని-తలకిప్పుడు ఫ్యాషన్
 చంకలలోకి జాకెట్లుతొడుగుట-నతులకిప్పుడు ఫ్యాషన్
 అర్థములేని కవిత్వముచెప్పట-అది మరియొక ఫ్యాషన్

న॥ ఆకవిత్వము ఎట్టిదన గాః—

భావకవిత్వము

చెట్టుమీద రెండుకాకులు

త॥

చెట్టుకింద రెండువాగులు

”

మే కు

ప్రేయసిని గూర్చి

త॥

అలోచిస్తూ నేను

”

గోడకానుకోగా

”

టికంటె పెద్ద ఫ్యాషన్ అయిపోయినదండీ! అంతటితోనాగక
మిగిలిన ఏనాగరిక భాషలోను పొడసూపని గ్రామ్యగ్రాంధిక
భాషావాదమును “ఇటాలియన్ ఆఫ్ దియాస్ట్ర” అనియును,
“దేశభాషలందు తెలుగు లెస్స” అనియును అసమానప్రభా
తిగాంచిన ఆంధ్రభాషకంటి గట్టి భాషను వికారపరచివేయు
చున్నారు

గ్రామ్యగ్రాంధిక భాషావాదము

సకలభాషలకు జననియైనయా-సంస్కృతమున బుట్టి
“దేశభాషలందు తెలుగులెస్స”ని-దివ్యకీర్తిగాంచి,
“ఇటాలియన్ ఆఫ్ ది యిస్ట్ర”ని పరులచే-ఎంతోనుతిగాంచి
అతిమనోహరములౌ గ్రంథములచే-నమలయశముగాంచి,
వెలుగుచుండుమన తెలుగుభాషకిక-గలదె సాటియెందు?
ఇట్టిభాషకు చేటానరింపగ-నేగుచెచ్చినారు
సంస్కారంబను పేరునభాషను-చంపివేసినారు
గ్రామ్యవాదమును మిషతోభాషను-గడ్డగొట్టినారు
“గిడుగు” మొదలైనవారలు భాషకు-పిడుగులెఱైనారు
సలక్షణమైన భాషావ్యాప్తికి-సైధవులైనారు
వీరికెదురుగా నాంధ్రపండితులు-చేరిపోరినారు
కాశీభట్ట బ్రహ్మయ్యశాస్త్రి-ఘనమైనవాడు
కొక్కొండ వేంకటరత్నము పంతులు గొప్పయైనవాడు
జయంతి రామయ్యపంతులు గారు-సాటిలేనిమేటి
ఇట్టిమహామహులెందరౌ భాషా-వృద్ధికోరినారు

కోరుటెమాత్రము కాదుప్రియత్నము-కూడచేసినారు
 వారిచలవలననే యింకమన-భాషయిట్లునిలచె
 కాన వారికాంధ్రులు కృతజ్ఞులే-కావలయునునుండి
 వారిబోధనల వినిమనభాషా-ప్రశస్తినిలుపండి
 వ్యాకరణసిద్ధమైన భాషనే-వాడుటనేర్పండి
 అన్నినాగరిక భాషలపద్ధతి-నరసిచూడరండి
 అందుగ్రాంధికము, వ్యావహారికము ననుచువేరెయుండు
 వ్యావహారికము వ్యాకరణదుష్ట-మగుచునుండునెపుడు
 కావునదానిని వాడరెవ్వరును-గ్రంథములందునను
 గ్రాంధికభాష జనులకర్థము-కాదనుటయె కల్ల
 సులభమైన శబ్దములువాడిగా-తెలియునందరకును
 గ్రామ్యభాషలొ నైననుశైలి-కష్టముగానున్న
 తెలియదెంత చదువరులకైనను-తేలికగానదియు
 ఈషవయము గమనింపక-భాషనువడిపించినారు
 విజాతీయపద్ధతులచే భాషను-వికారపరచారు
 సలక్షణమైన భాషయెజనులకు కలుగకుండపోయె
 విలక్షణమైన భాషతోకాలము వెడలబుచ్చవలసె
 ఇంతటనైన నిజముకనుగొనిన-నెంతోమెలుకలుగు
 మంచితెనుగునువాడి భాషకు-మన్నికగూర్చండి,

వ॥ పైవిధముగా తెనుగును వికారపరచి, ఆంధ్రవ్యాకరణ
 మును అంతరింపచేసి, అంతటితో తృప్తిపడక, మిగిలిన ఆంధ్ర
 భాషనుకూడ చంపివేయుటకై హిందీ, ఉర్దూ రెండింటినీ మన
 భాషకులు మననెత్తిమీద నిర్బంధించి రుద్దుచున్నారుండీ!

ప్రపంచభాషగనుకాంగ్లము నే-ర్వంగావలెనండీ
రాష్ట్రభాషకావున హిందీ నే-ర్వంగావలెనండీ
పాకీస్తాను భాషకాననుర్దు-భాషను నేర్వవలెకొ
దిక్కుమొక్కు లేనిదికావువను- తెలుగక్కరలేదు

వ॥ ఈవిధముగానున్నది మన అంధుల భాషాపోష
ణము. దేశభాషయగు తెలుగుగతియే యిట్లున్నచో, నిక
యావద్భారత మాతృభాషయగు సంస్కృతముమాట వేరే
చెప్పనక్కరలేదు:

సంస్కృతము

ప్రపంచమందెన్నో భాషలకు మాతృ-భాష సంస్కృతమ్మ
ప్రపంచమందలి భాషలన్నిటను-భవ్యమైనభాష
ప్రపంచమందలి భాషలన్నిటను-ప్రధానమగుభాష
విశ్వమందలి ప్రథమగ్రంథమగు-వేదమున్నభాష
ఉత్తమమైన గ్రంథమలెన్నో-యున్నవిందులోను
శాస్త్రరహస్యము లేనోయున్నవి-సంస్కృతమందునను
జర్చని, రష్యా మున్నగుపరదేశములు నేర్చుచుండె
కానిమనదేశమున నిపు డీని-గౌరవించుటేది?
మద్రాసుప్రభుత్వమువారు దీని-మాటుపరచినారు

వ॥ అదెట్లుగా సంస్కృతమును “గ్రూప్”గా తీసి
కొనిన విద్యార్థులు ప్రభుత్వోద్యోగముల కనర్హులని వారు ప్రక
టించియున్నారు. అందుపై మన భారతీయులు పెదవినైన

మెదపలేదు. ఈవిషయమున దేశభక్తుల దేశభక్తి అంతయు ఏమైపోయినదో తెలియదు.

ఇంతటనైనా జాగరూకులై-హితమును తెలియండి
సంస్కృతభాషా ప్రాశస్త్యమును-చక్కగ తెలియండి
దానిసభివృద్ధిపరుపగా ప్రయత్నమునుచేయండి

వ॥ “ప్రకృతమనుసరామః! పాయసం భక్షయీమః”

అనునట్లుగా మనదేశస్థితివిషయ మటుంచి, యిక ప్రకృతవిషయమనకు వత్తుము. హరిహరరాయలకు బుక్కరాయలకును శ్రీవిద్యారణ్యులవారు తుంగభద్రానదీ ప్రాంతభూమియొక్క సహజ మాహాత్మ్యమును చెప్పినంతనే వారు అచట విద్యానగర నిర్మాణమును ప్రారంభించినారు.

అని తెల్పినవారంతట సులగ్న మునవారంభించి
విద్యానగరము వెలయించిరచట విభవముతోడుతను
ఆమహానగర విభవము నిశ్చయ. ఆశ్చర్యముగలుగు
పదునాల్గుమైళ్ళు పొడవానగరికి-పదిమైళ్ళు వెడల్పు
ముప్పదిలక్షల జనసంఖ్యతోడ ముచ్చటగుచునుండె
తూర్పునకృష్ణశిలాపర్వతంపు-తోరణములతోడ
రామదుర్గగిరులు దక్షిణోత్తరముల వెలయుచుండ
తుంగభద్రానదీవంతిప్రక్కనే-తొంగిచూచుచుండ
సస్యశ్యామల శోభితంబులౌ-చక్కనిపొలములతో
ఎన్నికగన్న పారిశుధ్యంపు-పేర్పాటులతోడ;
విశాలమైనరాజవీధులతో-విషణ్ణులతోడుతను
దివ్యకళాసంశోభితంబులౌ-దేవాలయములతో

చక్కని కేశాకూళులతోడను-సభాభవనములతో;
 రమ్యహర్ష్య సంఘములతోడను-రధ్యలతోడుతను
 చుట్టు నేడు ప్రాకారంబులతో-సొంపుమీరియుండె
 కళకళలాడుచు నాపురి లక్ష్మికి-కాపురమైయుండె
 బురదతో నిండియుండువీధు లా-పురమందేలేవు
 దోమలకిరవో మురికిగుంట లం-దున నెచ్చట లేవు
 విధిమధ్యమున కసాయంగడులు-వెదకిన లేవచట
 అట్టిమహోత్తమమైన పురమువి-ద్యానగరవరమ్ము
 ఆవిద్యానగరమునను శ్రీవి-ద్యారణ్యుండవుడు
 ఘనముగ హరిహర రాయలకంతట-గట్టెనుపట్టంబు
 బుక్కరాయలను మంత్రజేసెను-పూజ్యయతీంద్రుండు
 “ధనమూలమిదంజగత్త”ను సామె-త క్షితిలోకలదు
 కావున ధనమునకై ప్రయత్నము-గావించిరివారు
 యతీంద్రులవుడు దివ్యదృష్టితో-నాలోచించారు
 కిష్కింధానగరమున మునుపు సు-గ్రీవుడుదాచినవి
 ధనపుపెట్టెలను కొన్నిటిబయటికి-తరలించినారు
 అంతటవారు గ్రామగ్రామమున-కరుగసాగినారు
 జనులలోను ధర్మప్రచారమును-సలుపసాగినారు
 ప్రజలలోను చైతన్యము వృద్ధి-పరుపసాగినారు
 విద్యారణ్య యతీశ్వరులిట్లు-విశదపరచినారు
 “జసులారా! నేచెప్పెడుమాటల-శ్రద్ధతోడ వినుడి!
 ధర్మముచేతనే లోకములన్నియు-ధరింపబడునండీ,
 ధర్మమునందే అర్థకామములు-దాల్పవలయులండీ,

ధర్మమందు నేమనుజుడులత్యము-తప్పకూడదండీ
 ధర్మమువదలిన లోకములన్నియు-తల్లకిందులౌను
 ధర్మమువదలిన శాశ్వత శాంతికి-తావులేదునుండీ
 స్వధర్మ పరధర్మంబులయొక్క-జాడను తెలియండి
 శృతిస్మృతులలో జెప్పినధర్మని-శిష్టత తెలియండి
 అనాదియా మనధర్మములే మీ-రాదరింపరండి
 సనాతనంచౌ ధర్మముచునది-శాశ్వతంబునుండీ
 అనుపమానమా మహాత్మ్యమిందే-అమరియున్నదండీ
 అనేక ప్రకృతి శాస్త్రరహస్యము అమరియున్నదండీ
 దివ్యదృష్టతౌ మహ్నులుప్రసా-దించినధర్మంబు
 అనేకయుగములు హైందవులనుకా-పాడినధర్మంబు
 అట్టిధర్మమును ఆదరించుటకు-ఆశీర్ధవలదండి
 ధర్మదూరులౌ పరకీయులు మన-తావుచేరినారు
 మనమతధర్మములను బోకార్యేడు-పనులుచేసినారు
 గోహత్యలచే శిశుహత్యలచే-కొల్లగొట్టినారు
 స్త్రీలచూనముల నెంతోఘోరముగ-చెరిచివేసినారు
 దేవాలయముల నేలమట్టము-గావించినారు
 రత్నరాసులను కొల్లలుగాను-రవాణ చేశారు
 శాస్త్రగ్రంథాగారములగ్ని-జ్వాలల దోశారు
 ఇట్టిపరిస్థితి యిట్లేయుండిన-హిందూత్వమెపోవు
 జాతినశించిన వెనుకనుమనకిక-సార్ధకమేమండి
 కావునమారిక నిదింపగా-కాలముకాదండీ
 కండ్లు తెరచిమన శాస్త్రమహత్వము-గమనింపగరండి

మనహిందూమత పునరుద్ధరణం-బునకేలేవండీ
 ప్రపంచమునకే గురుశీతముమన-భారతదేశమ్ము
 ప్రపంచమునకే గురుపుమనమనువు-బహుదోడ్డువాడు
 మనకితరులపై ద్వేషములేదు-మనసునందుకూడ
 కానిమనము మనమతరక్షణకై-కడగవలయునండీ
 కాపునప్రజలారా! రండుమీరు-కార్యరంగమునకు;
 విజయనగరసామ్రాజ్య సైన్యమున-వీరులుచేరండీ!
 భారతధర్మోద్ధరణకు పాణిణి-బలిగానివ్వండీ?
 ఉత్తరకుమారప్రజ్ఞాకొట్టె-యువకులువద్దండీ
 వృద్ధులైనసరే; భీష్మునివంటి-వీరులెటుటరండీ!
 మీభుజములపై హిందూమతపు-శోభయున్నదండీ!
 మీమనసులలో హిందూధర్మపు-సేవమున్నదండీ!
 రండురండిపుడె వచ్చెడివారలు-రయమునరండయ్యా
 పొండుపొండు రానొల్లనివారలు-భూగర్భమునకి!
 అనియిటు విద్యారణ్యయతీంద్రుని-ఉతిగంభీరముగా
 చెప్పినతోడనె వేనవేలప్రజలు-సేనలందుచేరి
 భారతధర్మోద్ధరణమునకునై-ప్రతివట్టిరండీ!
 శ్రీ యతీంద్రుల బోధనునిన-స్త్రీలుకూడనపుడు
 వీరరసంబడి పొంగిపొరలగా-విక్రమయుతలైరి;
 సైన్యమందునచేరి శత్రువుల-జక్కాడెదమనిరి;
 ధీరత్వముతో సత్యభామవలె-పోరానర్తుమనిరి;
 దేశముకొరకై పాణిములైనా-తీసియిత్తుమనిరి;
 ధర్మముకొరకై సర్వమునైనా-త్యజియింతుమనిరి;

అంతనా సతీమణుల సాహసం-బెంతో మెచ్చుకొనుచు
 శ్రీవిద్యారణ్యుల పుడిట్లు-చెప్పిరివారికిని:—
 “అమ్మలార! మీ ధైర్యశౌర్యములు-అసమానములేను,
 పరాశక్తికి అంశమైనమీ-ప్రతిభ తెల్పుతరమా?
 ప్రకృతిస్వరూపుణులై వెలసినమీ-ప్రజ్ఞబల్కవశమా?
 అసమానంబగు మృదుత్వకారి-న్యము-కలవు మీలో,
 దయకు; ఓర్పునకు, మీసాటి-ధర నెవ్వరుకలరు?
 వానిని చక్కగవినియోగించిన-వర్ధిల్లునుజాతి;
 జాత్యభివృద్ధికి మూలకందము-సతీమణులెసుమ్మా!
 యుద్ధమన్నచో ఘోరకృత్యమది-యవిదలకును తగదు;
 హత్యాకాండకు బూనుటమహిళల-కకృత్యమగునమ్మ
 పురుషుల సమర్థులైన నేనతు-పోరికేగవలయు
 పురుషుల పనికి స్త్రీలువచ్చిన-మోసమువాటిల్లు;
 పురుషునితోనే వంతుపెట్టుకొని-పోరవలదుమీరు;
 పురుషులుచేసెడు పనికైమీకు-పోటీవలదమ్మా;
 భగవత్సృష్టినిబట్టి యెవరిపని-వారుచేయవలయు;
 అందుచేతనే ధర్మమువృద్ధి నందుచుండునమ్మా!
 ధర్మవృద్ధిచేతనే దేశమం-తయునువృద్ధిజెందు;
 సృష్టిలామీకొక విశిష్టమైన-కృషిమున్నదమ్మా!
 గృహరాజ్యంబునకు సర్వాధికా-రిణులుమీరెసుమ్మా!
 గృహపాలనమం దెంతోభారం-బిమిడియున్నదమ్మా!
 భావిసంతతికి వరవల్పుదిద్దు-పనిమీదేనమ్మా!
 ఇదియే జాత్యభ్యున్నతికిముఖ్య-హేతువగునుమ్మా?

కావునమీరు గృహీణీధర్మము-కాపాడగబొండు;
భావిభారత సంతతిధర్మ-వంతులజేయుండు;
భావిభారతకీర్తిలతక్షణ-పాదుచేయుడమ్మా!

వ॥ అని యీప్రకారముగా శ్రీ విద్యారణ్యుల వారు ఆప్పటి
భారత వీరనారీమణులకు బోధించి, వారిని శాంతపరచి వారి
వాటి స్వకృత్యములందు వ్రవర్తింపజేసిరి. కాగా:-

స్త్రీకి గృహరాజ్యమే ముఖ్యలక్ష్య-సిద్ధిక్షేత్రము;
స్త్రీయే కుటుంబ సౌభాగ్యమునకు జీవగట్ట; నమ్ము;
అందామెను తొలగించివైచిన-హానికలుగునుమ్ము;
ఇదితెలియనివారు స్త్రీలరచ్చ-కీడ్వసాగిరివుడు;
పురుషులస్త్రీలు సమానులేయని-బోధనజేసెదరు
అట్లుచూచిన సృష్టియంతయు-అభిన్నమే కాదా?
యెలెక్ట్రాన్లు, ప్రొటాన్లుకాకను-ఏమికలదువేరే?
అందరుక సమానమేయైనచో-వ్యవహరించుటెట్లు?
అందరుపల్లకి ఎక్కెడువారే-యైనమోయుటెవరు?
అందరుతినువారేయైన వండు-నట్టివారలెవరు?
ఖిల్లలందరిపై సమప్రేమయే-తల్లికుండుగాదా?
అయిననందరకు నొకేప్రమాణపు-ఆహారంబిడునా?
ఎవరియీడునకు తగినంతయన్న-మిడునుగాదెతల్లి?
అంతమాత్రమున ఆమెప్రేమకు-ఆక్షేపణకలదా?
అట్లెసృష్టిలో భిన్నప్రకృతులు-అమరియుండునెపుడు;
అందరుసమానులే యనిచెప్పట-అవివేకమెయగును;
ప్రకృతులబట్టి ఏర్పడియుండును-వారివారిపనులు;

వానినివదలి వేరుపనులకు-బూసచేటుగలుగు;
 స్త్రీపురుషుల ప్రకృతులొక్కటేనని-చెప్పగలరమియ?
 స్త్రీలకు పురుషులకంటె తక్కువయె-దేహబలమునుమ్మా;
 ఋతుదోషంబులవలనను వారికి-రుగ్గుతలెక్కువయె;
 శారీరక శాస్త్రంబేయిందుకు-చక్కనిసాక్ష్యమ్ము;
 మానసికముగా స్త్రీలె బల-హీనలుధరలోన;
 దృష్టాంతమునకు చూడవచ్చును “హిస్టీరియ”వ్యాధి
 స్త్రీలకెవచ్చునుగాని పురుషులకు-చెందుటవినమెందు;
 కాననేవారి “కబల”లనుపేరు-గలిగీయుండెభువిలో;
 అప్రాచ్యులను స్త్రీలకె “ఫెయిర్స్-క్స్”నియేపిలిచెదరు;
 కాన “సైన్సు”తెలియకయెఅందగొక్కటనిచాటవలదు;
 పురుషులతోనే వంతుపెట్టుకొని-పోర రాదుస్త్రీలు;
 అట్లుపోరిన జాత్యభివృద్ధికి-హానికలుగుచాల;
 ఇదియెరుంగక స్త్రీలనురచ్చ-కీడ్వసాగిరిపుడు;
 అప్రాచ్యపద్ధతులపై స్వేరవి-హానిముబెంచెదరు;
 కుటుంబజీవనముపై స్త్రీలకు-కోరికచంపెదరు;
 స్త్రీలమనస్తత్వమ్ము తెలియకయె-చిందులతోక్కెదరు;
 పొట్టకూటికై స్త్రీపురుషులకు-పోటీపెంచెదరు;
 అన్యోన్యసామరస్య మనుచునే-అల్లరిపెంచెదరు;
 పురుషులచదువే చదివించిస్త్రీల-పురుషులజేసెదరు;
 పురుషులకైనా పనికిరాని ది-ప్పుడున్నట్టిచదువు;
 నొకరీలకై ప్రాకులాడెడు-వరులబెంచుచదువు;
 పొట్టకూటికై నా పనికిరాని-బుద్ధిలేనిచదువు;

బానిసతనమును ఎక్కువ చేసెడి - ప్రస్తుతంపు చదువు;
 ఆధ్యాత్మిక సంపదయే బెంపని - యట్టివట్టిచదువు;
 నాయకులందరు పనికిరానిద - న్నట్టి నేటిచదువు;
 నిష్ప్రయోజనంబైన యీ చదువు - నేర్వ నేలస్త్రీలు?
 పురుషుల కేపనికిరాని చదువుకు - పోవ నేలస్త్రీలు?
 పురుషులతోడ పోటీపడుటకు - బూన నేలస్త్రీలు?
 ఇది దేశభ్యుదయమునకు కారణ - మెన్నడైననగునా?
 స్త్రీలకిట్టిచదువేలనన్నచో - చెడ్డవారలైరా?
 స్త్రీలబానిసల చేసెడివారలు - దేశభక్తులైరా?
 మనస్త్రీలకెప్పుడైన గలదెనిజ - మైనచదువుకలుపు?
 వేదశాస్త్రముల నెచటనైనస్త్రీ - విద్యకూడదనిరా?
 వెనుక నిప్పుడును, ఎందరోస్త్రీలు - విద్య నేర్వలేదా?
 ఎందరోస్త్రీలు గ్రంథరాజముల - నెన్నోవ్రాయలేదా?
 శివాజితల్లికి మనసంస్కర్తల - చెప్పించిరెచదువు?
 కుమ్మరిమొల్లకు మనసంస్కర్తల - గురువులైరె? నాడు
 చదువులోనిమర్క మెరుగ నేరరు - సంస్కర్తబ్రాహ్మణులు
 చదువనగా “ఏ, బీ, సీ, డీల”ని - సంతసించురండి,
 చదువనగా వ్రాత, కోత, మాత్రమె - కాదు, చూడరండి,
 చదువనగా లోకజ్ఞానంబది - సామాన్యముకాదు;
 శివాజితల్లి “బి ఏ,” ప్యాసు - జేసియుండెనేమి?
 కుమ్మరిమొల్ల “ఎం, ఏ,” పట్టము - గొనియుండెనె, నాడు?
 లోకజ్ఞానము చేత నెవారువి - వేకయుక్తులైరి;
 “స్త్రీకివిద్యచెప్పించక బానిస - జేయుచుండి”రనుచు

స నాతనుల నిందించువారలు—సలిపెడి పనియేమి?
 చదువన నేమో యెరుగనికూట-సంస్కర్తలుస్త్రీని
 పనికిమాలిన చదువులతోడ-బానిసజేసెదరు;
 కుటుంబపోషణమునకై పురుషుడు-కూలిచేయుగాదా?
 అటులేస్త్రీ గృహకృత్యములుచేసి-నంత బానిసగునే?
 బాగుగ చదివిన పూర్వపుస్త్రీలు-వంటచేయలేదా?
 భర్తకుఁగిల్లల కన్నముబెట్టుట-బానిసతనమగునా?
 ఇట్టి కుయుక్తులచే స నాతనుల-హేళిజేయువారు
 తమ్ముదామె వంచిచుకొనుటెయగు-సుమ్మనిజముగాను
 మంచి సాంఘికపద్ధతులు తారు-మారుచేసెదరు
 విచ్చలవిడిగా తిరుగుచుంటయే-ప్రేమయందురండి;
 వ్యభిచారము నభివృద్ధిపరుపగా-బాటలువైచెదరు;
 స్త్రీలమనస్తత్వమ్ము తెలియకయే-చిందులుతోక్కెదరు;
 అపాప్యపద్ధతులపై స్వేచ్ఛః హారము బెంచెదరు;
 కుటుంబజీవనముపైన వారికి-కోరిక చంపెదరు;
 వివాహనిధియే అనవసరంబని-వెట్టిగబల్కెదరు;
 పెండ్లియేలేనిచో మానవ సంఘపు-పెద్దరికెమేలేదు;
 మనుజుసంఘమునకు వివాహమే-పునాదిజనులార!
 సాంఘికవ్యవస్థకిదియే మూలమా-సంస్కారంబండీ!
 పశుప్రవృత్తిని పారదోలేడి-పద్ధతిదేనండీ!
 నాగరికత కాలవాలమైనద-నాదినుండిసుండీ!
 ఆధ్యాత్మికపథ ప్రయాణమునకును-యానసాధనంబు;
 స్వల్పజ్ఞులకిది యర్థముకాదు-సంపూర్ణముగాను;

కామతృప్తి కొరకే వివాహమున-కాముకులతలంపు;
 కామతృప్తియే వివాహాలక్ష్యము-కాదెన్నటికైన;
 పెండ్లిలేకయే తిరుగవచ్చును-విచ్చులవిడిగాను;
 “నీతిజాతు” లను శబ్దంబులనే-నీటగలుపవచ్చు;
 అప్పుడు మనుజుడు పశువుకంటె తా-నధికుడెట్టులగును?
 ఆతనిబుద్ధివిశేషమువలని-యాధిక్యతయేమి?
 కావునపెండిలి పశుప్రవృత్తికే-కాదెన్నటికైన;
 ఆర్థిక ధార్మిక సాంఘిక విధులం-దచరియున్నవండీ;
 కావున పెండ్లిని బేరముగాను-భావింపకరాదు,
 కావున పెండ్లిని “కంట్రాక్టు”లలో-గలుపగూడదండీ!
 ఆధ్యాత్మిక బంధములేనిపెండ్లి-అనవసరమెయ్యగును;
 అట్టిపెండ్లి “మాణ్ణాలముచ్చట”యే అగుచునుండునెపుడు;
 పెండ్లియైన మరునాటినుండియును-“విడాకు” లకు వీళ్ళు
 వెదకుచుండు దంపతులకాపురము-వెలుగు “భగ్గు, దుమ్ము”
 ఇట్టి పెండ్లికిని, పశుప్రవృత్తికి-ఏమిభేదమండీ?
 “వివాహ” మనగా పవిత్రవిధి; స్వ-ర్విహారసాధనము;
 అదియెఱుగక “రిజిష్టరు” పెండ్లిం-డ్లారంభించారు;
 అందువలన నాధ్యాత్మిక దృష్టియే-అంతరించిపోయె;
 విడాకులను దుష్టపద్ధతికిని-వీలుహెచ్చిపోయె;
 అందువలనను కుటుంబవిధికిని-హానికలుగుటాయె;
 అందుచేత సంఘనాశనమునకు-అవకాశము హెచ్చె;
 విడాకులవలని కష్టముల నిచట వివరింపగలేము; అబ్బా!
 పాశ్చాత్యులె యీపద్ధతిచె బాధ-పడుచున్నారండీ;

నిత్యము వందలకొలది కాపురాల-నీటగలియుచుండె;
 సంతానమునకు తల్లి ప్రేమగను సౌభాగ్యమెపోయె;
 అనాధ శరణాలయములంత-కంతకెక్కువాయె;
 పాశ్చాత్యసంఘ జీవనమె పాడు-పడిపోయినదండీ!
 దాని “మరమ్మత్తుకై” వారు ప్రయత్నములు సేతురండీ!
 ఏమిచేయుటకును తోచక పు-డ్లగిలించెదరండీ!
 అట్టి “కుళ్ళుగుమ్మడికాయక” మన-మాశ్రయించుటేల?
 వారు వదలగోరిన దాని మనము పట్టుకొనుటమేలా?
 కండ్లుండియును గుడ్డివారలై-కానరు మనవారు,
 వీనులుండియును చెవిటివారలై-వినరేమనవారు!
 పాశ్చాత్యులలో “ప్రేమపెండ్లిండ్లై”-ప్రబలముగద, బాబు!
 అట్టిచో వివాహ విచ్ఛేదనమున-కవసరమేనుండి?
 కాని, అచ్చటను విడాకు లసం-ఖ్యాకములేకాదా?
 దీనినిబట్టి చూడగమనకు-తెలియున దేమనగా:-
 ఇప్పటి ప్రేమవివాహములనునవి-వృధాభ్రాంతియేను;
 పూర్వపు ప్రేమవివాహములతో-పోలికయే లేదు,
 పూర్వము ప్రేమకు గుణసంపదయే-మొదటిహేతువయ్యె;
 ఇందువలననే పూర్వము విడాకు-లెందుగానరావు.
 అప్పుడు పాతివ్రత్యంబేఘన-మగుచు వినుతికెక్కె;
 సీతా, సావిత్రీ, దమయంతీ-సతుల చరిత్రములక
 కనుపడునట్టిది పాతివ్రత్యపు-ఘనమహిమయే కాదా?
 పద్మిని, మీరా, లవంటి మహిళల-భవ్యచరిత్రములక
 కనుపడునట్టిది పాతివ్రత్యపు-ఘనమహిమయే కాదా?

భర్తలవలన గనిరి వీరెన్ని-కష్టపరంపరల?
 పాతివ్రత్యము బానిసతనమని-భావించిరె వీరు?
 వీరందరును ఆజ్ఞానలనుచు-నేరుచెప్పగలరు?
 వీరందరు అనివేకలనుచును-వీరుచెప్పగలరు?
 పాణిముకంటె మానమె అధికం-బని వీరెంచారు;
 బ్రతుకుకంటెను కీర్తియె శ్రేష్ఠం-బని వీరెంచారు;
 ఇట్టి శీలము, ఇట్టిమానము-ఇప్పుడు పనికిరావా?
 వీరికంటె మనకాదర్శలైన-భారతనతులేరీ?
 పాశ్చాత్య స్త్రీలవలె స్వేరిణుల-ప్రబలజేయవలెనా?
 పాశ్చాత్య పాశ్చాత్య సంఘవ్యవస్థ-లందుమనదె ఘనము,
 ఈ విషయము పాశ్చాత్యులెందరో-ఎఱిగియె యున్నారు;
 ఎఱుగుటె కాదు, చాలసార్లు ప్రక-టించియె యున్నారు;
 అయినను మనకు ఇమిటేషన్లే-అధికమాయె నిపుడు;
 “ప్రేమవివాహములే” మనకుకూడ-ప్రియమాయెనుఇప్పుడు;
 పూర్వము ప్రేమకు గుణసంపదయే మొదటిహేతువయ్యె;
 ఇప్పటి ప్రేమకు గుడ్డిదైన కా-మేచ్ఛయె కారణము;
 అప్పుడేటుజంటల కింతకంటె-అదర్శములేదు;
 అందువలననే యిప్పుడు విడాకు-లధికమగుచునుండె;
 బాల్యవివాహములను వదలిపెట్ట-పారంభించితిమి;
 బాల్యవివాహముల వల్లనే కడు-ప్రబలును ప్రేమంబు;
 బాల్యస్నేహితులందే స్నేహము-ప్రబలియుండు మిగుల;
 బాల్యస్నేహమును మించు స్నేహ-బంధమేది ధరలో?
 చిరపరిచయమ్మవలన మనస్సున-స్నేహబంధ మమరు;

యావన పాస్తి సమయంబునకును-అన్యోన్యతగలుగు;
 ఇందువలనను కుటుంబయాత్ర-ఇంపు గానుసాగు;
 ఈ కారణమున సాంఘిక సమరస-మెక్కువగుచునుండు;
 ఈ రహస్యమును గమనింపకయే-యీసడించుతారు;
 బాల్యవివాహములను దయ్యంబుల-వలె భావించెదరు;
 వీనివలన జాత్యారోగ్యమునకు హానికలుగుననుచు
 పలుకువారలీ యుద్ధమందలి-భారతీయప్రతిభా
 సాహసధైర్య శౌర్యంబులను-చక్కజూడరయ్య!
 ప్రపంచమం దసమానకీర్తి భా-రత వీరులు కనిరి;
 ప్రపంచమందున్ మననాయకులు-ప్రసిద్ధిపొందారు;
 వీరందరును బాల్యవివాహపు-స్థిలైకద! బాబు!
 ప్రసిద్ధినందిన “ప్లేఫైరు” వంటి-పండితులందరును
 బాల్యవివాహములే మంచివనుచు-ప్రశంసించినారు;
 బాల్యవివాహములవలన విధవలు-ప్రబలిపోదురనుట
 బుద్ధితక్కువయె; పెండ్లి వలన చని-పోవువారుగలరే?
 ఆర్థిక సౌభాగ్యం బెక్కువైన-ఆరోగ్యముహెచ్చు;
 ఆరోగ్యంబది యెక్కువైనచో-ఆయుష్యము హెచ్చు;
 అప్పుడు విధవలు లగ్గెదరు కాని అంతవరకు కాదు;
 కావున బాల్యవివాహమ్ములుచెడు-గని యెంచగరాదు;
 బాల్యవివాహమ్ముల వదలినచో-వ్యభిచారము పెరుగు;
 అందున “సినిమా” వలనకామ-మృతిశయించునేడు;
 అమెరికన్ జడ్జి “లిండే” వచించి-నట్టిహాని హెచ్చు;
 గ్రేడిమేడ్ భార్యలకైమీ ధా-ర్మికత వదలవలదు;

అంతా యిప్పుడు రెడీమేడ్ జగ-మై పోయినదండీ;
 సుంతైనా ఓపిక లేదిప్పుడు-చూడగ జనులందు
 రెడీమేడ్ దుస్తులు, ఫలహారాలు-రెడీమేడ్ కవితల్,
 రెడీమేడ్ భోజనాలు, కిల్లీల్-రెడీమేడు భార్యల్,
 రెడీమేడ్ సంతానాలండీ-రెడీమేడబద్ధాల్,
 రెడీమేడ్ పోలీసు కేసులు-రెడీమేడ్ చదువుల్,
 రెడీమేడు భార్యలకొరకై ధా-ర్మికత వదల వలదు;
 విధవల పెండ్లిండ్లవసర మనెదరు-వెట్టివారలండీ,
 అందువలన పెండ్లికాని కన్యలు-అధికమగుటలేదా?
 విధవల వలనక వ్యభిచారమ్ము-పెరుగుననుట ఏల?
 సధవలైనను కాముక స్త్రీల-సంగతియదెకాదా?
 వర్ణాంతర వివాహమ్ములచే-ప్రబలునైక్యమనుట
 వట్టిది; బంధువులందు పరస్పర-వైరమ్ములు లేవా?
 స్త్రీస్వాతంత్ర్యము లేకయె స్వరాజ్య-సిద్ధి కలుగదనుట
 వట్టిది జర్మనివంటి దేశముల-పాట్లుచూడలేదా?
 ఇట్టిదుష్ట పాశ్చాత్యునుకరణ-మేలనండి? మనకు;
 ఆర్షనియమముల నతిక్రమింపక-అభ్యుదయముగనుడీ!
 సృష్టికి సాక్షాన్ములకారణము-స్త్రీయే చూడండి,
 స్త్రీదోషంబున వర్ణసంకరము-జెందు ననెడుగీత;
 ఆమెయందు గలిగిన లోపమ్ములు-అతిసూక్ష్మములైన
 సంతానంబున ప్రతిఫలించునవి-ఎంతోగొప్పవిగ;
 తరతరంబులకు వ్యాపించునవి-తామరతంపరగ;
 నియమముచేతనే స్త్రీలకుశక్తి-నెగడు మిగుల ఘనమై;

నియమములేనిచో జాతీయంతయు-నిర్వీర్యంబగును;
 జాత్యభివృద్ధికి స్త్రీపవిత్రతయె-సాధనమై వెలయు;
 అందువలననే స్త్రీలకెంతో నియ-మానుసరణి వలయు;
 మూఢవిశ్వాసములని హేళన-మూఢులె చేయుదురు;
 విచారించి చూచిననే స్వధర్మ-విశేషములు తెలియు;
 వ॥ శ్రీవిద్యారణ్యుల బోధనవిని, ఉత్సాహభరితులైన సైనికు
 లతో హరిహరరాయలు, బుక్కరాయలును.

అంతట నానైన్యంబులతో బహుని-యవనీశులగెలిచి
 కన్నడ మైసూర్కుళింగనాగర-ఖండంబులగెలిచి
 దక్షిణాపథమునంతను నిష్కం-టకము చేసిరండీ
 అంతటకొన్ని శతాబ్దంబులవర-కాసామాజ్యమ్ము
 భారతధర్మపు పట్టుగొమ్ముయై-ప్రబలియుండెనండీ
 విజయనగర సామాజ్యపుకీర్తి-వినుతికెక్కెనండీ

పృథ్వీ

విద్యారణ్యుండమరజీవియై-వెలసినాడు ధరలో;
 ఆమహనీయుడె భారతీయులకు-ఆదర్శనరుండు;
 ఆయనబోధించిన స్వధర్మము-ఆచరింపుడయ్యు;
 వర్ణాశ్రమధర్మ పునరుద్ధరణ-భాగ్యము గనుడయ్యు;
 అందరున్ స్వధర్మపరులగుచును-వికృతగనుడయ్యా
 హిందూముస్లిము మైత్రినెంతయు-వృద్ధిపరచుడయ్యా!
 భావిభారతాభ్యుదయ ప్రాప్తి-పదికవైచుడయ్యు;

కృతజ్ఞత

భగవదనుగ్రహమున ముగిసిన ది-ప్పటికీ కథనమ్ము
 శ్రీమచ్చివుకుల అప్పయ్యశాస్త్రి వ-రేణ్యులయానతిపై
 శ్రీ నీలారాజయ్యగుప్తగా-రి ప్రోత్సాహముపై,
 రచించితిని భీ॥ సాంబశివశ-ర్వాభిధానుడను,
 స్వల్పజ్ఞుడనగు వాదోసంబుల-పాటింపకుడయ్యా,
 భారత నాగరికతా మహిమనే-ప్రస్తుతింపుడయ్యా,
 సుమహితభారత “దివ్యవాణి” దగు-శోభగాంచుడయ్యా!
 భవ్యసికింద్రాబాదు పురమునను-వైశ్యకులాగ్రణియా
 యశఃకాయ చందా రామన్న కు-లల్లుడైనవాడు,
 రాజమాంబ శివరాజయ్యల ప్రియ-భాజనుడగు సుతుడు,
 శ్రీ పబ్బా శంకరయ్యశ్రేష్ఠి-శ్రేష్ఠవర్తనుండు,
 “శ్రీరామాబుక్ డిపో” అధిపతి,-శిష్టజనాదరుడు,
 స్వసుతయా చిరంజీవి సౌభాగ్య-వతియా నాగమణి,
 జన్మదినోత్సవ సందర్భంబున-సంతసంబుతోడ
 ఈకృతి ముద్రింపించి ప్రకటించె-నెంతత్యాగధనుడో!
 ఇట్టి సద్బుద్ధి ధనికులకెల్లను-ఈశ్వరుడిడుగాత!
 శ్రీ శంకరయ్య దంపతులకు పు-త్రికా పుత్తులకును,
 చిరాయురారోగ్యైశ్వర్యాదుల-శ్రీశుడిచ్చుగాక!

ప్రభువులు ప్రజలను ధర్మమార్గమున-పాలింతురుగాక!
 గోబ్రాహ్మణ గణములకు శుభము చే-కూరుచుండుగాక!
 సమస్తజనులును సుఖులై ధరలో-శాంతిగందుగాక!

ధర్మో రక్షతి రక్షితః.



ది వ్య వాణీ పత్రిక వారి
 శ్రీనివాస ప్రింటింగ్ వర్కుస్,
 సికింద్రాబాదు.

దివ్యవాణీ సుకృతి ప్రాసాదము

1. వేద వేదాంగ చంద్రిక సుకృతి	140	పు॥	రూ॥	1-0-0
2. దర్శనదర్పణము	125	„		1-4-0
3. పురాణములు	260	„		2-0-0
4. శ్రాద్ధములెందుకు బెట్టవలె				0-8-0
5. నమస్తేమిమాంస (రెండవకూర్పు)				0-2-0
6. దయానందకాకచ్చాచిత్తా (రెండవకూర్పు)				0-2-0
7. స్వరాజ్యము-సనాతనధర్మము				0-4-0
8. దేశసేవ-సనాతనధర్మము				0-4-0
9. షోడశసంస్కారములు				0-12-0
10. పరలోకమున్నదా?				0-8-0

❖❖) దివ్యవాణీ విజయసంచికలు (❖❖)

ప్రథమ విజయ సంచిక	1-8-0
ద్వితీయ „	0-6-0
తృతీయ „	0-8-0
చతుర్థ „	1-0-0
పంచమ „	1-0-0

దివ్యవాణీ పత్రికకు సం॥ 3-8-0 చందాచెల్లించి చందాదారులు గానున్నవారికి విజయసంచికలు సగముధర కేచిక్కును. కొలదిప్రతిలే కలవు. త్వరపడుడు.

శ్రీరామా బుక్ డిప్లో సోల్ ఏజన్సీ

మార్కెటు స్ట్రీటు, శికింద్రాబాదు.